


# AMEPUSHO NA MASUKO

## ABA HEBERE ICIPANDWA III

 ...ukuba pano munshita ya bushiku nakabili pe hema, ukusubila muli ili senge ilisuma no kupepa palici i Cebo cakwa Lesa ico capelwa kuli ifwe ukwabula ukushita. Kabili ifwe tuli... twalitemwa ukuba abakumako kuli ili paalo.

<sup>554</sup> Kabili Ndecetekelafye ukutila Lesa ali no kutupaala muno bushiku nge fyo Acicita mu lucelo, ne mbila ya lucelo. Kabili, Naciba ndelanda ku mwina mupalano wandi, Misisi Wood, akashita akanono akapitapo, kabili twaciba tulelashanya ico, na Mista Wood nabambi. Kabili Ndecetekela ilya yaciba nimbila iyawamishapo pali shonse isho Munyina Neville ashimikilapo, ilya yaciba imo iyawama kuli ine ukucila pali shonse isho atala shimikilapo. Ine mucine cine nacitemwa nokutotela pali ilya imbila iisuma. Kabili yena naimpela icikoseleshi, kabili yacindinganya bwino. Eico Na—Nalitemwa ukusumina icishinka, namwishiba. Eico, palwa fipandwa fyabula umwenso, namwishiba, ukuba uwabula umwenso, kabili ifya ku... Davidi ali palya, kabili nefyo ena... Lintu ali mukweshiwa kulya ukukalamba, mucifulo cakulanda ukutila “Ukuba, Ndeya nokucita ici, Shikulu, Imwe mungafwilishefye,” alolele, aile nokuya ipusha Shikulu ifyakucita. Aposele panshi tamba tamba, namwishiba, kabili atiile, “Nomba natwiminine no kwipusha Lesa, ‘Cinshi ico tulingile ukucita muli ubu bwafya?’” Oh, cilya mucine cali icakatama. Cilya cakwete ama vitamini ayengi ukucila yonse amatuka ya miti ayali mucalo. Ee, mukwai, ayo icine cine ayamulenga ukuba bwino.

<sup>555</sup> Nomba, muno bushiku, ifwe—ifwe tatwiminine pakumwikalika inshita iitali ukucila pakati ka bushiku, nga kuti twacita, pali aya mepusho. Eico ifwe twala—ifwe twalaingilafye muli yena, ili line. Cena kupwishishishafye aya mepusho, kabili nenshita Natampa ukuyapwishishisha... Nomba, Nkashi Hattie, Nshacipilibula ukuti, namwishiba ukuti. Ine—Ine nacilalandafye ukuti, wamona; kabili, cili fye bwino. Lelo Ninkwata yamo ayakakata pano ukufuma kuli kapyunga, kabili yena mucine cine nayakosa ukwasuka. Namwishiba, bakashimikila, balatwala mumbi ukupitila muli Baibele no kwesha ukusanga ubwasuko bwabo ilyo tabalati bakwipushe, mwamona. Kabili nomba... kabili iyi ileambulwa pali tepu, ileya ku Georgia kuli kapyunga cibusa wandi uyo uukwete amepusho cine konse konse ayashila asukwa aya muli Baibele pano ayali ayashika nganshi, nganshi.

556 Kabili nomba, uyu mulungu uleisa, mwikalabako no kutupepelako.

557 Kabili umukashi wandi aleumfwako bwino; naima nomba, kabili acafwilisha ukwipika, ileelo. Bacibusu abatemiwika ukufuma ku Canada, Munyina, Nkashi Sothmann, balipano muku tutandalila, kabili icine cine tuletotela pakutandala kwabo. Kabili umukashi wandi, pakwishiba ukutila baleisa, mulandu nshi, ena aciba nokwima pakutila enga kwatako kumo ukusansamusha ne senge lya aba bantu abatemiwika abena Kristu. Tuli abansansa ukukwata Munyina Freddie pamo naifwe muno bushiku, kabili ena nokwikala pamo... Aciba pano muno lucelo, lelo Nincetekela acikala pamo na... iyo, ico nacilungama, alipamo na Meda, mukwasha ukubako nankwe panshita tuli kuno; pantu Nijishiba ukutila twalakokolako muno bushiku, kuli umlalilo nokusamba kwa makasa. Eico tuli abansansa ukubakwata kabili na beni abali pamo na ifwe.

558 Nomba, ilyo tatulatampa ukwasha ukwasuka amepusho... Kabili ibukishenifye ukutila Ine—Ine kuti nalufyanya, mwamona, Nshi—Nshilelanda ukuba uwalungika pa fintu fyonse ifyo Ncita. Nde—Ndesha ukuba uwalungama, lelo limbi kuti Na—Nalufyanya. Kabili—kabili nga Nalufyanya, nomba mufwilefyemwanjelelako; kabili Ndepepa ukuti Lesa alacita, pamo, pantu Nshilepilibula ukucita icilubo. Nshesha uku yasuka yena pamulandufye wa... nangu inshila iyo Inefye... pafya kutontontanyafye, Ndasuka yena ukukonka nokwishiba kwandi ukusuma, mwamona. Kabili ngacakuti Napilibula amatontontanyo yandi pe lipusho lya mu Baibele, Ndetontontanya ico ecintufye ica kucita. Tulingile twapilibula, panshita yonse, ilyo i Cebo cakwa Lesa casosa; pantu cena Cebo cakwa Lesa.

559 Kabili nomba, Ndetontontanya twalapepelako abalwele nakabili muno bushiku, pamo nga pe. Kabili inshita shimo kuti wasungukafye; wabula ibumba ilinono ilili ngeli, ilicepelepo, oh, ihema ilinono ilili pano, kabili inshita shimo shimo teti mumone ifyakufumamo efyo mwingafwaya ukumona. Lelo icintu, ico mulecita, mulefumyafye ukufuma nalimo abantu imyanda ibili. Kabili mukulongana kumo ukukalamba, limbi kuti mwakwata pa nambala ukufuma pa makana yatatu ukufika pa makana ikumi limo, mwamona, kabili—kabili limbi ukucilapo. Eico iyo enshila, mwingakwata ukumona abengi abacililepo. Lelo muno bushiku, Nde asukafye... Mucine lamya yesu ilelilafye lyonse pama mineti ayanono mukasuba konse kabili nolubali lwa bushiku.

560 Bushe uyi ni Misisi Reisert uwikele pano, untu Ndeloleshapo? Baibele Yenu, nkashi, Nkashi Wood naikwata kulya. Naci ileta muno lucelo kuli imwe, kabili Na—Na cifilwa ukuipela kuli imwe. Kabili Nsha—Nsha cimimona luno lucelo, na Misisi Wood naikwata.

561 Eico ukwasuka lamya no kusanga i—ifintu ifikalamba ifyo fyacitwa. Namayo acintumina lamya, acitila, “Munyina Branham, Nali kuli *kulya-kulya* ukulongana kabili Nalecula na *bulya-bulya* ubwafya *inshita* iitali. Kabili, namwishiba, imwe mwalandilefye kunuma kulya, kabilifye...” Acitila, “Nalifye mupepi no kufwa umutombo ilyo Wena waletele ubumi bwakunuma.” Kabili acitila, “Kabili Nshatala cululukapo ukutula lilya.”

562 Kabili namayo aishile mukati nokutiila...Ndecetekela ali muno mushita ino iyabushiku, nangu alingile ukwensha ukufuma ku Bedford, Ndecetekela, nangu kuncende imo kulya kwine. Umwana wabo ali muno, Ndecetekela, uyo wakwete ubwafya bwa mutima, mu musango uwabipisha nganshi. Kabili ena alikele muno mukulongana, kabili—kabili Shikulu alyendelemo no kukumya...alandile kumwaice pa bwafya bwakwe, kabili aleshupikwa ukwimya ukuboko kwakwe, kabili noku cushiwa kwa mutima, kabili nokuboko kwakwe ukwaminuka, kabili umutima wakwe ngefi. Kabili lilya linefye aninine muli motoka no kuya ku nga’nda, tatalile cushiwa na cena ukutula lilya line. Bushe ulya namayo ali muno uwafuma ku Bedford? Bushe uli pano, namayo? Uyo ali uko, kunuma. Ee, acintuminafye lamya, akashita akanono akapitapo.

563 Kabili kwaciba namayo uwacintumina lamya uwafuma ku Evansville. Kabili afililwe ukwisa kuno pantu ali ukutali nganshi, tacishiba ukuti tuli nokukwata ukulongana muno bushiku ukwa bundapishi. Kabili acitila, “Munyina Branham, Nalikele mu kulongana kwa ku Evansville,” kabili acitila, “waloleshe kunuma mwibumba nokulanda...ukunjeba uo Ine nali, kabili neco Nacitile, kabili ico Naleculako, kabili na fimbipo ifyapala ifyo.” Kabili acitila, “Nalikwete bulya ubulwele bwa cifuba ukufwasa, kabili naleochafye fwaka fwaka yakwafilishako Ashima nafyonse mumuputule wandi ukufuma elyo Nali umwaice.” Acitila, “Napapita nemyaka ibili, kabili Nshatala nkwatapo nangu litoni lya cilya ukutula lilya.” Mwamona?

564 Napali abofye abali pano muno munshita yabushiku, abashacibako mu lucelo ku kusangalalako ku bunte; Nali kulya kwituka ilya ten-cent, naleshita icidoli, mailo. Nomba, cilya tacali candi, mwamona. Cilya cali ica mukashana wandi umunono, Rebekah, palya. Kabili—kabili Sarah aciba nokuya ku cintu cimo, cimbi, ileelo. Bamo pabanono abo asambilila nabo ku sukulu balekwata icapala ukwisa-pamo kunono, ukwa kusefya ubushiku bwakufyalwa nangu icintu cimo, kabili amutwalile icabupe icinono; kabili Naleshita akanono akanya akalubi, *pakashita* aka pitilepo. Kabili kwaliko na mayo uwaishile kulya, atiile, “Mulenjibukisha ine?”

565 Kabili Natiile, “Nshilecetekela ukuti Ndemibukisha.”

566 Kabili naishile sanga ukuti, ali nilupwa wakwa Munyina Neville pano, ukutula pali ico...ilyo Nali pabulendo bwakuya ku Sweden, bena...Ena alishile muno, alikwete umwaice umwaume mucipuna cama tayala, kwatifye ni Edith umunono kulya, kabili ulya umuntu umunono alikwete ipwalonda, icamumenene kuli bongo bongo. Kabili umutwe wakwe unono waliponene, kabili ena...kabili ba dokota bamupelefyemilungu itatu iya kuba no mweo. Bena balicifumishemo no kufwilisha cena, kabili balimwene cena cali...ifyo cena cali, kabili bamupelefyemilungu itatu iyakwikala. Kabili balemwenshafye ukumushingulusha mucipuna, kabili noku mubika pabusanshi ilyo bamutwele mumuputule kabili mukumupima, nokumubwesa ukumufumya mulya. Naile nokupepelako ulya mwaice umulumendo, kabili ukwipusha Shikulu ukumundapa ena. Kabili ubushiku bwine ubwa konkelepo, ilyo bamusendele kulya, atiile, “Nshilefwaya cilye cicinga.”

567 Aninine muli motoka nokuya kulya, kabili ba dokota bapombolwele ubusanshi, atiile, “Nshilefwaya ubo ubusanshi.”

568 Ukuya kulya no kwikala panshi, dokota ali mupima, atiile, “Ukuba,” atiile, “mucifulo ca milungu itatu, Ndi no kukupela imyaka umwanda iwe uli nokuba uwamweo.”

569 Kabili, mailo, banyina balinkumenye. Kabili limbi kuti bali muno, pantu eflyo Njishibefye, muno bushiku. Kabili umwaice umunono ali panse aleteya nomupila, mwaume wacaice nombamba. Icabusanso, ipwalonda kuli bongo bongo, kabili cena cilangishafye...

570 Oh, amakana yafintu, mwamona. Lesa tekuti afilwe. Ena—Ena tekutifye afilwe.

571 Munyina John, bushe linso lyobe liliko bwino, munyina? Alikwata ubusanso, alepopa umusumali kabili wamumine mwilinsu. Kabili bonse twalepepelako Munyina John O’Bannon, munyinefwe ukufuma ku Louisville uyo wakwete ubusanso no musumali uyo wa mumine mu linso.

572 Nomba, aya mepusho yaba eku—ekushika kwa mutima wa muntu umo; ukutula bena babelenga ukupituluka mu Malembo no kusanga ifi fintu, kabili bena tabacita...nalimo tekuti baikuushe abene, eico bena balayapela muno kuli ifwe ukweshakwasuka. Kabili mwamona ifyo batubika mucifulo icashupa; pantu, ifyo twinga landa, bena kuti baikatilila kuli cena. Eico mulingile ukuba abashininkisha ukutula muli abalungama, kabili Ndi...nge fyo mucine cine mwingaba. Eico kanshi, icintu ukuba abashininkisha ukutula tuli abalungama, lekenifye tulombe Mupashi wa Mushilo nombamba ukutwilwila ici, ilyo tulekontamika imitwe yesu.

573 Nomba, Shifwe uwa mu Muulu, oh, ifyo lyaba ishuko ukulanda “Taata” kuli Kalenga umukalamba uwa myulu ne

sonde. Kabili ifwe tulelombafye ukutila Imwe mwalasenda aya mepusho mu kusakamana Kwenu Mwebene nomba. Yalipelwe muno no bufumacumi ubwine bwine. Lesa, lekeni cilya cifume mu mitima yesu, iya bufumacumi nganshi, uku yasuka mubusuma ubo twaishiba; peleni cena.

<sup>574</sup> Kabili lekeni inkumbu Shenu shibe pali cila umo. Kabili lekeni icintu cimo cisoswe pano muno bushiku ico cilifye no kwafwilishafye uuli onse uyo uli muno. Kabili ilyo twalaya, panuma yakupepelako abalwele nokukwata umulalilo nafimbi, lekeni tusose nga balya abafumine ku Emmaus ukuti, “Bushe imitima yesu tayacibilima mukati kesu ilyo Ena acilalanda naifwe mu nshila?” Pantu twalombela ici mwi Shina lyakwa Yesu. Amenii.

<sup>575</sup> Nomba, ngefyo Nanda imiku iingi, ukuti aya—aya pano e—ekupingula kwandi ukusuma sana pali yena, kabili noma limo limo cilemya ukulanshanya kunono. Ilya kubalilapo pano, Nimona cena cintu cimo ico Nalandapo akale, ukutila cena cilepelwa nakabili. Ine nsha...ndefwaya ukubelenga cena nomba, nga kuti mwacita.

**65. Ilyo Adamu na Efa bakwete abana babo mu Edeni, bushe kwaliko abantu bambi pe sonde pali iyi nshita? Mu Kutendeka icipandwa ca 5 na versi ya 16, Kaini aikele mu calo ca Node no kwishiba umukashi wakwe.**

<sup>576</sup> Nomba, ilyo li—lipusho ilisuma. Nomba, ifwe tulasambilishiwa muli Baibele...Kabili inshita ishingii ifi... inshita shimo ifwe tatusakamana...Nalebika akaputulwa akanono akepepala, no kutila, “Ipusha. Asuka ilipusho lya mu Baibele ilili lyonse.”

<sup>577</sup> Kabili umo muntu atiile, “Ukuba, ninani uwali umukashi wakwa Kaini?”

<sup>578</sup> Oh, Naleseka naco panono nangu icintu cimbi, Naletila, “Oh, uyo ali mwana waba-nyina-fyala,” nangu icintu cimo icapala ifyo, namwishiba, nangu—nangu “Ena ali ni Misisi Kaini.” Lelo ico tacile asuka ilipusho. Pali...

<sup>579</sup> Kulya Kaini alikwete umukashi, pantu Baibele yatiila alikwete. Kabili nga Kaini alikwete umukashi, ena amusendele kumo. Kabili ici kuti calungatana bwino muli ici pano:

**Bushe kwaliko abantu bambi pesonde ilyo Adamu na Efa bakwete abana babo mwi bala lya Edeni?**

<sup>580</sup> Nomba, nga mwalolekesha, muli Baibele tacaseka ukumona apo calembwa pa mwanakashi ukufyalwa. Lyonse caba umwana umwaume eo balemba muli Baibele, te mwanakashi. Tacaseka ukutala ukulumbulwa palwa kufyalwa kwa kanya akanakashi, muli Baibele. Nangu, mu cishinka, Nshishibe apo Ningebukisha pamo ililine nomba, mu mano, apo cena calembelepo ukufyalwa

kwa mwana; apo catiile, “Bena bafyele abana baume nabana abanakashi.”

<sup>581</sup> Nomba, Baibele yalandafye pa bana bataatu abafyelwe kuli Adamu na Efa, nabo bali ni Kaini, Abele na Seti. Nomba, nga cakuti bonse bataatu bali abaume, nga cakutiila takwali abanakashi abafyelwe, kabili nomba lintu umofye umwanakashi (Efa) afwile, umutundu wabuntunse nga walipwile palya pene, pantu nga takwali inshila imbi iyabo uku—ukukwata uuli onse. . . umutundu wabuntunse ukulunduluka ukuya kuntanshi, pantu nga takwali abanakashi abashele. Efa ngewalifye umowine. Lelo, mwamona, tabalembapo uku—ukufyalwa kwa bana abanakashi, mu Baibele, eico bena balikwete abana abakashana naba lumendo cimo cine.

<sup>582</sup> Nomba, kalemba wakale, umo pali balya abakale bakalemba twakwata, Yosefas, alanda ukutiila bakwete abana amakumi cine lubali, kabili Adamu na Efa; umo pali bakalemba abakale alanda ukutiila bena bakwete abana, “amakumi cine lubali, kabili baali bonse abaume na banakashi.”

<sup>583</sup> Nomba, nga. . . Kabili nomba nga cakutiila Kaini aile ku calo ca Node. . . Nomba, nga kuti mwamona, kalemba aali, uwamano nganshi nganshi mukulemba pano. Bushe namumona fintu aambwile ico?

**Mu Edeni, lintu bakwete abana babo mu Edeni. . .**  
Nomba, temwibala lya Edeni, kalemba alishibe ico. Onse uwalembele ici apa, atiile: **Lintu Adamu na Efa bakwete abana babo mu Edeni. . .**

<sup>584</sup> Temwibala lya Edeni, pantu balibatamfishe ukufuma mwibala lya Edeni. Lelo bena batwalilile ukuba mu Edeni, kabili nebala lya Edeni lyali kukabanga ka Edeni. Lelo Edeni yaali ciputulwa camu calo nangu—nangu cinshi. . . nangu icipandwa, kabili nomba Node yaali icipandwa cimbi nangu icaputulwa icali mupepi nacena.

<sup>585</sup> Nomba, umuntufye umo uyo untu Kaini akwete, nangu ukuupa, ali ninkanshi yakwe. Ena euntu aupile. Pantu palifye umwaume umo no mwanakashi abo bafyelwemo, mwamona, kabili aupilefye nkashi yakwe. Nomba, ico caali icasuminishiwa muli shilya inshiku.

<sup>586</sup> Kabili Isaki aupile umufyala wakwe uwa mumulopa umo, Rebekah, uwalashikwe na Lesa. Sarah ali ni nkashi wakwa Abrahamu, nkashi wamumulopa umowine; tekufuma muli nyina wakwe, lelo ukupitiila muli wishi wakwe. Mwamona, nkashi uwa mumulopa untu—untu Abrahamu aupile; ukufuma kuli nyina umbi, lelo wishi umo wine.

<sup>587</sup> Eico, mwamona, ukupa mukwishibana pali ilya nshita, ilyo uku—ukutunguluka kwa mumulopa takulati kunashiwe mu mutundu wabuntunse, caali icasuminishiwa kabili icalungama. Nomba tefyo caba. Nga cakuti waupa nkashi yobe ileelo,

nokukwata abana, limbi kuti baba...ukuba, bena kuti baba abalemana nefintu fimbi. Nangufye ukukonka uwacimo nowa cibili umufyala takufwile ukuba ukupana, mwamona, pantu ukwenda kwa mulopa kuti kuleenda panono nokubutuka panono.

<sup>588</sup> Lelo icintufye cimo ico Kaini acitile, caali, kupafye nkashi yakwe. Kabili apo epocali ukuti abana...Abulile umukashi wakwe baya nankwe ku calo ca Node nokumwishiba, kabili ukufuma palya kwaishile fyalwa a—abana. Mwamona, aba...

<sup>589</sup> Kabili nga kuti mwamona, ukufuma mucitoto cakwa Kaini kwaishile abantu abacenjela. Ukufuma mucitoto cakwa Sete kwaishile abantu babukapepa, Ndepilibula, ici—icimunti ica mwangashi icabulungami. Kulya kwine, balya babili, baletele cilya cine icitoto ico tuleikalamo ileelo.

<sup>590</sup> Nga kuti twamona ileelo nomba (mukupwishishishafye ili ilipusho): cilya icitoto cakwa Kaini epo cili ne leelo, kabili necitoto cakwa Sete cicilipo ne leelo. Fyonse fibili fyaisafye mumusango umowine. Abana bakwa Kaini bali muno mu Jeffersonville muno bushiku, nabana bakwa Sete bali muno mu Jeffersonville muno bushiku. Lelo nangu ukwenda kwamulopa kwabula amaka kabili kwafuma, lelo icitoto cenu cibapofye icaiminina.

<sup>591</sup> Nomba, moneni. Bamwana Kaini lyonse baali...kabili ilyo takulaba ukonaika kulyeshi, baali abantu abacenjela: abaishiba ifya scienci, bakasambilisha; kabili aba bukapepa nganshi, lelo lyali ibuumba ilyasekwa apakalamba. Mwamona? Nomba moneni, bena balifye kwati ni wishu wabo Kaini. Kaini, aali umuntu uwabukapepa. Akulile icipailo icisuma, akula ne chalichi icisuma, kabili aeseshe ukupanga cena cilya icawamisha ukucila imissioni iinono Sete akwete kulya. Bushe mwalishiba ico? Ena ashininkishe...Awemye icipailo namaluba, kabili acikulile icisuma, nokucilenga ukuba icayemba; kabili acipangile icikalamba, icakula, ichalichi icaisuula, pantu atontonkenye ukuti kuti asanga ububile pamo na Lesa pakucita ico.

<sup>592</sup> Kabili Abele aile nokuya leta impaanga inono, nokutampa ukuitintila kucipailo, nokuilalika pacilibwe nokuipaya.

<sup>593</sup> Kabili nomba, nga Lesa ukuba uwalungama, kabili nga cakutiila ico Alefwayafye kupepwa, Kaini apepele Lesa mucishinka cimo cine nga fintu Abele acitiile. Bonse babili baali abacishinka. Bonse babili balesha ukusanga ukusenamina na Lesa. Pali bena tapali nangu umo uwali umusenshi. Bonse babili, mukupwililika, baali abacetekela muli Yehovah. Nomba, palya, paletupela icintu cimo icakutontonkanyapo.

<sup>594</sup> Abantu bamo munshita yabushiku ino Nshatala mbamonapo, aba bantu; Nshatala mimonapo imwe kunuma. Lelo mufwile mwailuka ici, nokubika ici mumano yenu.

Mwamona? Temulandu nefyo waba uwabuka pepa, ico tacikwete nangu cimo icakucita neco. Limbi kuti waba mu chalichi, limbi kuti waba uwacishinka lyonse, kabili ucili uwaluba! Mwamona?

<sup>595</sup> Kabili imwe mwatiila, “Ukuba,” mwatiila, “bakakumba besu ebacenjelesha, bena baisa ukupitila muma seminale pakuti bakwate ama sambililo ayasuma. Bena nibakasambilila bafyamapepo, balishiba fyonse—fyonse ifyabuka pepa nefyaba ngefyo. Kabili bantu bacenjela, abakanshiwa, abasaana... abasalwa abasuma abo twaishiba.” Kabili bena kuti bacilifye abaluba! Mwamona?

<sup>596</sup> Nomba Kaini, mucitoto cakwe: baali, cila umo, ababuka pepa nganshi; abantu abaishibikwa nganshi; kabili bena baali abaishiba ifya scienci, ba dokota, nabakakula, nababomfi, kabili abantu bacenjela. Lelo ico conse icitoto calikenwe ukufuma pali Kaini ukufikafye napesamba.

<sup>597</sup> Kabili eico kulubali lwakwa Abele: takwali bakakula nangu bakasambilisha nangu abantu bacenjela; baali, abacilapo nangula abacepapo, abacefya, ababa ngabakakusha ba mpaanga, kabili bashibulimi banono, abo abaleendelafye mu Mupashi.

<sup>598</sup> Nomba, Baibele yatiila, “Takuli ukusekwa kuli bena bonse abali muli Kristu Yesu, abo abashendela umwabela umubili lelo umwabela u Mupashi.” Umuntu wabu mupashi aali kwata umweo wabumupashi uushingafwa. Kabili umuntu wabumubili alikwata imyumfwile yabuka pepa ukumushinguluka (kabili afwaya ukupepa nefyaba ngefyo) lelo aba uwabumubili; teulya uusha cetekela lelo uwacetekela uwabumubili; kabili uyo ewali umusango uwakenwe.

<sup>599</sup> Nomba, ukufuma palya, Kaini aaile nokuya upa umukashi wakwe mu calo ca Node. Nomba, tacalanda untu Sete aupile, nangu bambi abo baupile. Kabili necintu icisuma pali ico kwishiba ukuti—ukuti, ukupa kwakwa Kaini, natukwata ubwasuko pali ico. Pantu ena aupile nkashi yakwe, nangu ena . . . nangu limbi kwali uku . . .

<sup>600</sup> Takwaliko abanakashi bambi pe sonde, lelo bafuminefye kuli Efa. Ena ewali nyina waba mweo bonse. Ico ekutiila, abantu bonse abali no mweo, ewali nyina wabo. Uyo wine ewali umulandu wakutii aali . . . Ishiwi *Efa* cilepilibula “nyina waba mweo.” Eico aishile nokufyala uyu mwana. Kabili Kaini aupile nkashi yakwe wine, kabili iyo enshilafye Ninga mwenamo ico. Eico kwali abantu abeleikala muli bulya bushiku, icine cine. Mwamona? Ukuba, kabili . . .

**Lintu Adamu na Efa bakwete abana babo mu Edeni . . .**  
 Nomba moneni, ilyo e lipusho: **Lintu bakwete abana babo mu Edeni, bushe kwaliko abantu bambi pe sonde pali ilya nshita? Iyo! Nomba mu Kutendeka 5:16, mwamona, Kaini**



**aikele mu calo ca Node no kwishiba umukashi wakwe.** Icine cine. Mwamona?

<sup>601</sup> Uko nimu Kutendeka 1, umo Ena alengele umuntu Mucipasho Cakwe, ico califye mu mubili uushifwa. Kabili mu Kutendeka 2, Apangile umuntu ukufuma mulukungu lwa mushili, uyo uwaba umuntunse untu twakwata nomba. Kabili nomba, mu 3 kwali kupona, kabili batamfiwe mwibala lya Edeni; kabili nomba abana bafyele abana. Kabili Kaini asendele umukashi wakwe nokuya ikala nankwe mu calo ca Node, kunse, pantu Lesa amupatwile ukufuma kwi senge pamo nelyakwa munyina (pamulandu wamfwa ya—yakwa Abele). Kabili ena euntu abulile, nkashi yakwe, nokumupa; iyo enshilafye imo iyo Ine, palwandi, iyo ningamwenamo ifyo—ifyo aupile.

<sup>602</sup> Nomba, calilandwa...Kabili Ninsubila bacibusa bandi abafita abali pano balanjelelako muli uku ukulanda, pantu cena tacili icalungama mukupwililika. Umuku wakubalilapo mu mweo Wandi uwaku kumanya umuntu umo, panuma yakupilibulwa Kwandi...Nali...nakumenye Munyina George DeArk nabonse kulya. Kabili Naleenda na Shikulu antungulwile ku ncende imo iinono. Kabili bena balelanshanya uko umuntu wafita afuma. Kabili baleesha ukulanda ukuti umuntu wafita, ukuti Kaini aupile inama iyaba kwati nisokomuntu, kabili ukupitila muli cilya emwa fyelwe umuntu wafita. Nomba, ico cilubo! Mukupwililika, ico cilubo! Kabili tamufwile ukutungilila ico. Pantu takwali uwafita nangu uwabuuta, nangu onse uwapusanako, wena wabafye mutundu umo uwabantu mulyeshi. Nomba panuma yalyeshi ne camba ca Babele, lintu batampile ukusalangana ukuya, ilyo elyo basendele amalangi nefyaba ngefyo. Bonse bafumine kucimuti cimo cine. Ico cili icalungama bwino. Adamu na Efa ebali ba wishi naba nyina, pe sonde, kucintu conse ica mweo icabuntunse ico icaba pe sonde. Ico nacilungama. Icafita, icabuuta, icafitulukila, ica cinyamuti, icamutuntula, nelangi lyonse ifyo lingaba, ico mukupwililika encende iyo wikalamo, kabili nenshila iyo—iyo iya...Kwatifye...

<sup>603</sup> Ndetontonkanya ukuti mfwile Nalondolola ici ilyo Ncili pali ici cine. Abantu pano nomba muli ifi ifyakupatulula namafunde nefintu ifyo balelanda, Ndetontonkanya fintu fyabulamo amano. Icine cine ndefwaya. Kutikeni, lekeni balya abantu babe, balishiba ico balefwaya. Lesa apanga umuntu uwafita, kabili ena aliba nensansa palwa ico. Mukupwililika! Lesa nga cakuti Ampangile umuntu wafita, kuti Naba nensansa palwa ico; nga cakuti Ampangile uwacinya muti, kuti Naba uwansansa; nga cakuti Ampangile uwabuuta, kuti Naba uwansansa; nga cakuti Ampangile uwamutuntula, kuti Naba uwansansa. Lesa atupangile mumalangi yesu, kabili Atupangile munshila Aletufwailamo ifwe ukuba, kabili ifwe tuli bana Bakwe. Icapwililika! Kabili tabafwile ukulabepa ubufi nokutwalilila

kwati ngefyo. Ico cilubo ukucita ico. Tabafwile ukucita ifyo. Lesa atupanga ifwe . . . mu musango ifwe tufwile ukubelamo.

<sup>604</sup> Kabili umuntu wafita, tafwaya ukwima kulya nokonaula i—inkulo nangu ilangi lyakwe, kabili ukusakanya ico necabuuta nangu kabili necintu conse kwati ngefyo. Nshimuseka. Nshicita ico. Umuntu wafita alikwata ifintu fimo ifyo no muntu wabuuta takwata. Mukupwililika! Ico cili icalungama bwino. Kabili Lesa tafwaile bena ukuba muli uyo musango.

<sup>605</sup> Ukuba, lolesheni. Umuntu wafita aba . . . ena aba—ena aba . . . ena alikwata—ena alikwata icifulo palwakwe ico umuntu wabuuta tatala akwatapo. Ena aliba uwansansa-uwaenda neshuko, uwa “cetekela Lesa, nokuleka conse ukuya ifyo fine”; nangu nakwata ico nangu takwete ico, abafye uwansansa nangu cibe ifyo. Kuti natemwa ukukwata icintu cimo icaba ngefyo muno bushiku, Ine icine cine mfwile. Ukuba, ena alikwata ico, kabili ico ecikwatwa cakwe; kabili tafwaya ukucisakanya nemitundu imbi nokuconaula ico, nangu. Ico nacilungama bwino.

<sup>606</sup> Ndetontonkanya namayo kulya ku Shreveport apangile kumo ukulanda ukwawama—ukwawama uko Nshaumfwapo na mumweo wandi. Alandilepo kabili babikile namwi pepala lyalyashi. Aendele, nokutiila, “Umusango untu ifintu fileendelamo muno, muli uku ukupatulula, Nshilefwaya abana bandi baleya kulya kwi sukulu lyaba buuta.” Atiile, “Bena teti babatangate ngefyo benga batangata ngacakuti bakwete kafundisha wafiita.” Ulya umwanakashi mwanakasi wacenjela. Alishiba ico alelandapo, pakutiila bena benga kwata amasambililo ayo bena bengakwata. Ico nacilungama bwino. Eico Ndetontonkanya ukutiila abantu balacita icalubana mukucita ico.

<sup>607</sup> Kabili batiila, “Kaini na Abele . . .” kabili nefyaba ngefyo kwati ifyo. Iyo, mukwai! Ilangi talyakwata nelyo cimo icakucita neco. Wena mupashi uyo uwaba mukati ewakwata icintu cimo icakucita neco. Ico nacilungama bwino.

<sup>608</sup> Eico Kaini aishibe umukashi wakwe, kabili uyo aali ni nkashi yakwe. Kabili bena . . . ena amutwele ku calo ca Node, kabili kulya kwafumine imitundu iikalamba iya pe sonde: ababukapepa kabili bakapepa.

<sup>609</sup> Kabili tontonkanya ileelo, cibusa, imininako nokutontonkanya pakashita akanono. Ukuti kwaliba amakumi yamakana imiku yamakumi yamakana namakana ayamakana, aya pwililika ayabantu abayafye ku chalichi, ababafye abacishinka abaipelesha kuli cilya chalichi babako, kabili ababafye abaluba nga fintu Kaini aali. Mwamona? Ena ni Lesa Eupanga ubusalo! Ena ni Lesa Eusala! Mwamona? Lesa Uupela uluse! Iloba teti lilande kuli kabumba, nikabumba peloba. Ico nacilungama.

610 Nomba apa pali cimo icisuma, cimbi icakonkapo apa:

**Muli Petro Wacibiili 2:4—2:4 . . .**

611 Umuntu umo uukwete Baibele, afwaye muli aya Amalembu mukwangufyanya ilyo Ndebelenga muli Yena, nga mulefwaya ukucita ico, Kabili cibe kwati kungafwako ilyo tulesanga ili ilipusho.

612 Nomba, pali ici Kaini kabili—kabili necaifyo, nga cakuti ici tacifikilepo nomba, imwe mulekefye tukwate ico. Twalaba abansansa . . .

613 Nomba muli Petro Wacibili 2:4. Nacilungama, mukwai, twapasanga:

**66. Petro Wacibiili 2:4, “Pantu nga cakutila Lesa aali . . . Nga cakutiila Lesa tasungile ba malaika balya ababembwike, lelo abaposele bena kulya kumbo,” nomba cinshi Kristu ashimikile kumipashi mucifungo, muli Petro Wacimo 3:19?**

614 Nomba, natuye kuli Petro 2:4, mukubalilapo. Nacilungama:

*Nga cakuti Lesa tasungile ba malaika balya ababembwike, lelo aposele bena kulya—kulya kumbo, kabili—kabili ababikile bena mufikakilo fyamfimfi, ukuba abasungwa mpaka nobushiku bwabupingushi;*

615 Nomba, nomba lekeni tusange muli Petro Wacimo (ulya ni Petro Wacibili), Petro Wacimo 3:19, umfweni kuli ici. Twapasanga pano, pano pene. Aya yaisamofye, umulandu wakuti Nshayalebele.

*. . . abo pamo . . . baile nokuya shimikila ku mipashi mucifungo;*

616 Oh, ee, twapasanga. Natutampe panumako, mu versi 18:

*Pantu Kristu nao . . . aculile umuku umo pamembu, uwalungama paba shalungama, ukuti ena enga tuleta kuli Lesa, uwabikilwe kumfwa mu mubili, lelo uwacincimushiwa ku Mupashi:*

*Kuli uyo pamo Aile nokuya shimikila kumipashi mucifungo;*

*Abo panshita imo baali ababucintomfwa, . . .*

617 Wemutemwikwa cibusa wandi, nga cakuti kuti wabelenga versi yakonkapo, kabili apo Nacilondololwa bwino. Mwamona?

*Abo panshita imo baali ababucintomfwa, abo panshita imo uku kokola ukukalipa kwakwa Lesa kwalelelela munshita yakwa Noah, ilyo uwato bwalepekanishiwa, umo abanono, abali, imyeo cine konse konse ebapuswike ku menshi. (Mwamona?)*

618 Nomba, nga kuti mwamona pano, Ndetontonkanya ukuti uyu kashimikila nakwata nalimbi limo pa . . . icintu cimo cine

icilolele kuli cimo cine, calaisa asukwa munshita iinono kuntanshi.

619 Petro Wacimo 4...nangu 2:4, nga kuti mwamona, “pantu Lesa nga tasungile ba malaika,” ni mumusango nshi ulya *malaika* alandilemo? Iinono “m.” Mwamona? Nomba, pano pene, “imipashi iyali mucifungo ilya iishalapile muku kokola ukukalipa munshiku shakwa Noah,” ba malaika bamo bene. Bali bantu: inkombe, bakashimikila; “tabasungile ba malaika.” Bushe mwalitala amwishibapo ico ica... ishiwi *malaika* lyafuma kwishiwi “Iya nkombe”? Nibanga abaishiba ico ukutiila *malaika* “ninkombe”? Icapwililika, malaika ninkombe, “kabili Tasungile ba malaika.” Mwamona?

620 Kabili pano pene muba Hebere, imwe muleibukisha twalipitilemo caali imilungu iinono iyapitapo, “ba malaika”?

621 Kabili mulya muba He...mu Kusokolola, “Kuli malaika wa lukuta lwa Sarde lemba ifi fintu. Kuli malaika wa lukuta lwa Efese lemba ifi fintu. Kuli malaika uwa lukuta...” Ibukisheni cilya? Kabili ngatwapituluka mwishiwi *malaika*, kabili ukufuma muli dikishonali, kabili tulesanga cilya cilya cipilibula “inkombe.” Cena kuti caba “inkombe pe sonde, inkombe ya bumupashi,” ishiwi *malaika*.

622 Eico muli iyi mibele, nga ifwe kuti twasenda ishiwi no kulipitulukamo, muli no kusanga ukuti ciletendeka ukufuma ku “nkombe, inkombe sha ntanshi.” Mwamona, “Nga bena... Nga ena taelele... Pantu Lesa taelele ba malaika ababembwike,” (Mwamona?) “kabili ifibumbwa fyabu mupashi,” (Mwamona?) “panuma ya kulolele...”

Nomba moneni, atile:

*...nga...taelele ba malaika aba bembwike, lelo abaposele kumbo, kabili abatwele bena muminyololo ya mfifi, ukuti bingasungwa ukwisa ku bupingushi;*

623 Elyo lolekesheni mulya muli Petro Wacimo umu nakabili, 3:19, moneni ifyo ici cilebelengwa nomba:

*Pantu filya efyo aile nokushimikila ku mipashi iyali mu cifungo;*

*Iyo panshita imo iyakeene ukunakila, ilyo panshita imo mukushipikisha kwakwa Lesa balolele munshiku shakwa Noah,... (mwamona, cali ni inkombe sha bulya bushiku, inkombe)... ilyo alaka ale pekanishiwa, umo...cilya cili, imyeo cinekonse konse yapusushiwe ku menshi.*

624 Nomba nga kuti mwamona ilyo balya abantu bali mu Muulu. Nomba, mulya mu Kusokolola 11...nangu icipandwa ca 7, Ndecetekela...nangu iyo, iyo, cena cipandwa ca 12. Ena alapela icikope ica mwanakashi ukwiminina; umweshi pa mutwe wakwe kabili akasuba...nangu, akasuba pa mutwe

wakwe kabili umweshi mwi samba lya makasa yakwe. Kabili icing'wena icakashika cali minine ukulya Umwana lilya line fye ilyo Afyelwe, kabili asendele umucila wakwe no kutinta mupepi nashonse intanda sha mu Muulu no kushiposa pe sonde. Bushe mwalimona cilya? Nomba, cilya tacilepilibula ukutila Satana alikwata u—umucila uutali uo alekobelako abantu, lelo “akashimi ako *ashimike*,” kabili ukutinta mupepi nashonse shilya intanda. Shilya intanda shali lubuto lwakwa Abrahamu.

625 Abrahamu atile, “Oh . . .”

626 Lesa aebele Abrahamu ukutila, “Lolesha mumulu, kabili upende intanda nga kuti wacita ico.”

627 Atiile, “Ine teti nciite.”

628 Atiile, “Kabili ifyo fine efyo tawakakwanishe ukupenda imbuto shobe,” intanda.

629 Ninani ulya ulwa Buuta kabili ulwa Lucelo u Lutanda? Yesu waku Nazareti, uwabutisha uwatalile ukwikala mumubili wabuntunse. Ena elulya ulwa Beka kabili ulwa Lucelo u Lutanda. Kabili Ena Lubuto lwakwa Abrahamu, ululeisa ukupitila muli Isaki. Kabili ifwe, pa kuba abafwa muli Kristu, tulasenda u Lubuto lwakwa Abrahamu kabili tuli mpyani ukulingana no bulayo.

630 Eico intanda sha mu muulu shaiminineko impashi ya muntu pano. Kabili ilyo icing'wena cakashika (Roma, pesamba lyaku cucutika kwaiko) afukatile ifipandwa-fibili ifya . . . nangu mupepi na shonse intanda, nokushiposa panshi, cilya cali pa kutanikwa kwakwa Shikulu wesu Yesu ilyo ba Mukene kabili Ena ali . . . noku Mutamfisha kunse kabili tabakwetepo icakucita na Ena; kwaliko cilye ciputulwa ica butatu ica ntanda sha ba malaika, balya bamalaika.

631 Mwamona, mu mubili wenu, mukati ka imwe . . . (natukwata ilipusho nalimbi pali cilya, mukulungatana, paku casuka bwino). Eico ilyo . . . Mukati ka imwe muli mupashi, umuntu umbi. Kunse kwa imwe kuli umwaume umo, mukati ka imwe muli muntu umbi. Eico mukati ka imwe mwaba ica bumupashi, kunse kwa imwe muli cibumbwa ca mubili. Mwamona? Kabili ici pa kuba, nga imwe mulatungululwa-no Mupashi, na Lesa, imwe mulesa mukuba inkombe yakwa Lesa, nangu malaika. *Inkombe yakwa Lesa, malaika wakwa Lesa, lishiwifye limo line; teti mulipatulule: inkombe yakwa Lesa, nangu, malaika wakwa Lesa.*

632 Kabili niwisa wakwatapo amaka sana? Ulya Malaika wafuma ku Muulu nangu malaika uuli pa cintamba? Niwisa ucikwete? Ni malaika uuli pacintamba! Paulo atiile, “Nga cakuti Malaika ukufuma ku Muulu aisa nokushimikila imbila imbi kuli imwe ukucila iyi iyo Nashimikila kale, abe uwakungwa icilai.” Eico malaika uwasubwa na Mupashi wa Mushilo kabili ne

Cebo eminina pambali yakwa Lesa. Cilya cishinka. Mu Muulu, insambu shakwe. . .

633 “Amaka yonse mu Muulu na pe sonde yapelwa mukuboko Kwandi. Kabiye, kabili Nalaya naiwe. Conse ico ukakaka pe sonde, Nkakaka mu Muulu. Ico ukakakulula pe sonde, Nkakakula mu Muulu.”

634 Oh, nga cakutila icikalamba i Chalichi ca mushilo cailwike fye amaka yaciko ukucita ifi fintu. Lelo kwaliba ukutwishika ukwingi nganshi nomwensho nokututuma, ukusunguka nga cili nokucita, “Bushe kuti cacitika?” Epofye ico epo cili, i Chalichi teti ciminine icalungama. Kabili ilyo ilyashi lyonse ilya mwensho lyapwa kabili Mupashi wa Mushilo wabafye uwapwililika mukutungulula kwa Chalichi, nomba mwensho onse naupwa, kabili cilya Chalichi cakwata amaka. Mwamona? Mulandunshi, bana balikwata ifintu fyonse ifyo u Muulu wakwata kunuma yabo. Bena ni nkombe sha Cipuna ca bufumu. Mukupwililika! Inkombe yakwa Kristu yalikwata amaka, kabili fyonse ifyo Kristu akwata fyailya inkombe. Kabili Atile, “Kabiyeni mwi sonde lyonse, muli nte Shandi panuma ilyo Mupashi wa Mushilo waisa pali imwe.” Kabili inte cinshi? Ni nkombe; iisa muku shininkishapo cimo. Yonse amaka yamu Muulu yali muminwe yenu! Oh, cinshi twikalila? Kabili ichalichi ni ng’umba, kabili twikala ababula ukusela. Ni pa mulandu wa kutila ifwe tatwaishiba ifi fintu.

635 Nomba, imyeo iyo yali mucifungo (iisha lapile), tabali abantu ba Malaika abo abali—abo abaletelwe mu musango wa ba Malaika, lelo cali impashi iya filya ifibumbwa fya bu malaika ifyo ifyawile ilyo mufula we sonde taulalengwa, kunuma kulya ilyo inkondo yatwalilile mu Muulu. Kabili Satana ne—ne cing’wena balwile, kabili nomba. . . nangu Michael ne—ne cilya—cilya cing’wena balwile (kabili Lusifa). Kabili Lusifa bamutamfishe pamo na bana bakwe bonse (ba malaika bonse abo abepele), kabili balya ba malaika baishile pe sonde kabili bali abalinga lyena ukuba abantu. Kabili ilyo bacitile, lilya elintu “abana baume bakwa Lesa bamwene abana banakashi ba muntu ukuti na bawama, no kubasenda ukuba abakashi.”

636 Bena bana bakwa Lesa. Umuntu onse uyo wafyalwa muli lino isonde mwana wakwa Lesa. Temulandu ena mubembu nangu eflyo ali, ena mwana wakwa Lesa. Ukulengwa mucipasho cakwa Lesa ku kutashiwa kwakwa Lesa, ena alengwa ulya musango. Lelo Lesa mukutendeka alishibe uyo ukamupokelela Ena kabili noyo uushakamupokelele Ena. Eico kanshi kuti Alingila kabelo, nangu, te kulingila libela, lelo kukwishibila kabelo Ena kuti asosa uyo ukapusushiwa kabili noyo uushakapusushiwe, pantu Ena alishibe uyo muntu uwinga senda uyo mupashi.

637 Kabili shilya impashi ishifuma ku Cipuna cakwa Lesa, kabili ishiminina ku Cipuna cakwa Lesa, kabili shaikele. . .

nemintapendwa kabili imintapendwa nemintapendwa ya nshita libe icalo tacilatampa, Mukubapo kwakwa Lesa, bushe muletonkanya bena tabaishibapo icintu cimo palwa kushinshimuna? Kabili bena balishile no kuyafye mukati ka muntu, kabili bena balashinshimuna Lesa! Mukupwililika, balashinshimuna Lesa; kabili balikwata ubwishibilo pali Lesa, kabili balicenjela, kabili abakalabana, kabili abasambilila, lyonse. Lelo Lesa abakene ukufuma ku kutendeka!

<sup>638</sup> Eico kanshi, wemunandi, bu membala ya chalichi, nangu—nangu ukwishiba kwa masambililo ya fya bulesa yamo nangu icintu cimo, tacakwatapo nangu cimo ica kucita na Cena. Cifwile ukuba u Mulopa wakwa Yesu Kristu kabili ukufyalwa cipya cipya uko ukukukumika kuli Ena nga umuntu umo. Ifyo efyo cili.

<sup>639</sup> Lesa, mukutendeka ilyo Ena aishibe ukutila...Abaume na banakashi bapangilwe umo, te babili, bena balipangile umo. Balipatwilwe, umo abakilwe mu mubili kabili umo mu mubili wabu malaika. Ena alishibe cilya. Eico pa kutila twingashininkisha cilya kuli imwe: ilyo Lesa alengele umwanakashi, Ena tatalile senda ulukungu lumo no kumulenga ena nga fintu Acitile umwaume; Abulile ulubafu ukufuma kulubali lwakwa Adamu, kabili ena ali ica-fumine mu mwaume (pantu ena aba cilundwa cakwe). Mule Cumfwa nomba? Mwamona? Ifyo efyo cili.

<sup>640</sup> Apo pali ba malaika. Kabili Lesa no mupashi uyo uulundilwe na Lesa Mupashi umo. Cilya cishinka. Nomba, u Mupashi wakwa Lesa uyo wikala mu Chalichi, e Mupashi uyo wafuma ku Muulu, ukutila Lesa alishibe ilyo mufula we sonde taulalengwa, abo abakene ubufi bwakwa ciwa. Kabili ulya umupashi walisendele umubili wa munofu ukuba... ukusenda ukweshwa kwakwe. Ena alingile ukuba umubili nga filya bambi bacitile, kabili bonsefye balibikilwe mwikoli limo line. Kabili Lesa, pakutendeka alishibe imipashi ishali, kabili nesho ishi shali. Ifyo efyo cili. Ulya ciwa aba uwa mano nganshi kuti abepafye abasalwa bene, nga caba icingacitwa.

<sup>641</sup> Eico iyi mipashi, aba ba malaika abashimikile, bali mucifungo; *bamalaika*, nga mwalacimona apa, nika “m” akanono icilepilibula “umuntu”; bamalaika, inkombe pano pesonde. Balibembwike, kabili inshilafye imo iyo benga bembuka kuti caba ukukana cetekela! Kabili umusango... Bena balikwete bukapepa bwabo abene, kabili bena tabacetekele imbila yakwa Noah. Bena tabacetekele imbila yakwa Enoki. Kabili bakene i Mbila shabo, “kabili balisekwa,” Baibele yatiile bena balisekwa.

<sup>642</sup> Enoki aseseme kuli bena, atiile, “Shikulu aleisa ne myanda mishila yaba mushilo Bakwe.”

643 Kabili bena baliseseme. Kabili Noah akulile ubwato, kabili bena batile, “Ena ni kakunkuluka-wa mushilo! Ena alifulungana! Takwaba icintu ica musango ifi nge mfula ukwisa.” Kabili imyaka umwanda umo namakumi yabili yalitwalilile, kabili alikwete bukapepa ubwakwete ipusukilo muli bwena, kwaliko inshila yakubutukilamo iyapangilwe, lelo bena bali abaikushiwa mu mibele yabo.

644 Ulya emusango cabelamo ileelo, ulya umwaume alikushiwa mu mibele yabo. Lelo kwaliba inshila yakubutukilamo, kabili muli iyo nshila kupitila muli Yesu Kristu. Ameni. Ifyo efyo cili: umukowa umo wine, imipashi imo ine.

645 Kabili bena bali mucine abaume bakapepa, bakapepa nganshi, lelo balilufishe umulapo wa cipangano.

646 Efyo caba ne leelo. Umuntu aya ku chalichi, nokuyampanya ku ma chalichi ayakalamba, kabili nokweshia ukuba umuntu uwaishibikwa nganshi mu musumba. Ngabalefwaya ukuilunda ku chalichi, bena kuya kulukalamba sana mumusumba, kabili ulwa wamishapo ulwa-tontonkanshiwa-bwino mumusumba. Webutali ifyo bapusa ubwite! Webutali ifyo babupusa bwena!

647 Inshilafye imo mukatala ukwishiba Yesu Kristu caba ku busokololo ubwa bumupashi, te masambililo ya bulesa kabili nobwingi bwafyo mubelenga Baibele. Nga cakutila muli ba Scienci aba bwina Kristu, Methodisti, Inte shakwa Yehova, nangu fyonse ifyo muli; te mulandu ifyo mwaba, tamwakatale uku Cishiba ku Cebo, cena Mupashi wakwa Lesa uyo usokolola Ena kuli imwe. Cena busokololo ubwa bumupashi!

648 Ilyo Adamu, mwi bala lya Edeni, na Efa, ilyo balya abana ba batamfishe, apa paishile Kaini nefya bulesa ifisuma. Atiile, “Les a lingile ukwishiba ukutila tulecita ici ukufuma ku cawamisha—icawamisha ica mutima wandi. Ndi nokukuula icipailo icisuma, Nkabikapo amaluba pali cena, Nkabikapo ifisabo pali cena, Nkacipanga ica yemba. Mucine kuti Nasekesha Lesa neci kabili no kuleka Ena ukwishiba ukutila Ndi uwabufumacumi mu mutima wandi.” Alifye ukulingana ngefyo i Cebo caile; Lesa alefwaya ukupepwa, aile mu kushinshimuna. Apangile icifulo icisuma icakupepelamo, icalichi cikalamba icisuma (ngefyo bacita ileelo). Kabili alicipangile bwino, alicikulile bwino kabili abikilemo icipailo muli cena; tali musenshi.

649 Lelo Abele, pa Cebo cakwa Lesa... Takwali Baibele iya lembelwe lilya, lelo Lesa *asokolwele* kuli ena ukutila tacali icisabo ico icatufumishe mwi bala lya Edeni, tayali ma apo ayo Adamu na Efa balile, mukupwililika cena cali fintu fya kulungana ifya bapatulwile kabili ukubalekanya. Kabili ukwishiba ukutila bena besa mukuba abantu abafwa, kabili ukupitila mu mulopa wakwa Adamu, kabili ukupitila mu mulopa wa nsoka uyo watendeke ici, Abele, ku busokololo bwa



Bulesa, aile no kusenda umwana wa mpaanga no kupela ena. Kabili Lesa atile, “Cilya Eco!” Mucine.

<sup>650</sup> Ilyo batentemwike ukufuma pa Lupili ulwa Sansama, Yesu atile, “Abantu batiila Ine ne Mwana wa muntu nine ani?”

<sup>651</sup> “Bamo batila Nimwe ‘Mose,’ kabili bambi batila Nimwe ‘Eliya,’ kabili bamo batila Nimwe ‘Yeremia,’ kabili bambi batila Nimwe ‘ulya Kasesema.’”

<sup>652</sup> Atile, “Lelo imwe mutila Nine Ani?”

<sup>653</sup> Petro atiile, “Imwe nimwe Kristu, u Mwana wakwa Lesa wa Mweo.”

<sup>654</sup> Atiile, “Walishuka iwe, Simoni Mwana-yona, pantu umubili no mulopa tafisokolwele ici kuli iwe.” (Moneni!) “Te cimbi ukupita mu nkalata, takuli nakabili ukupitila mwi sukulu; imwe tamwasambilile cena mu seminali, nangula umuntu umo ukumweba. Umubili no mulopa tafisokolwele ici kuli iwe, lelo Taata Wandu uuli mu Muulu nasokolola cena kuli iwe. Kabili pali ici cilibwe Nkakula i Chalichi Candi, kabili impongolo sha kumbo tekuti shi cicimfye Cena.” Ifyo eflyo cili. Cilya palya e Chalichi cakwa Lesa uwa mweo. Cilya eco. Pali cilya i Chalichi. . . Pali bulya *ubusokololo*, epakulwa cilya Chalichi. Busokololo bwa Bulesa ubo Lesa asokolola, ukutila Yesu Kristu Mwana wakwa Lesa, kabili mwalimupokelela Ena nga Kapususha wenu mwebene, imwe na mufuma mumfwa ukwingila mu Mweo.

<sup>655</sup> Kabili Mupashi wa Mushilo aleenda no kubomba mu filundwa fya uyu Mubili. Cilya e Chalichi! Temulandu nangu cena cipina, kabili muminshioni, kabili mwiminafye mwisamba lya cimuti cama pine kuncende imo, nangu konse uko cingaba, nga cili mu ng’anda ya muntu umo mukulongana kwa mubumfisololo, te mulandu uko cingaba. Ubusuma nefintu tafisekesha Lesa. Cena cishinka ca mutima ku busokololo ukuti Yesu Kristu napelwa ngo Mwana wakwa Lesa, Kapususha wesu. Amen!

<sup>656</sup> Owe, ifwe. . . imwe tamupokelela aba, ukupitamo nga filya, bushe tuli no kucita?

<sup>657</sup> Abo ebamo abo. . . abali kulya abo Ena alefwaya; ba malaika: inkombe, balya bakashimikila, balya abasambilila, shilya inkombe ishi shaceteketele ilyo Noah aile mukushimikila kuli bena no kubeba, “Mulandunshi, iseni muli ici cipao.”

<sup>658</sup> Batile, “Umfwa kuli uyu kakunkuluka wa mushilo. Umfweni kuli lilye shilu. Mulandu nshi, takwaba imfula. Ninani waumfwapo icintu ca musango uyo? Mulandu nshi, owe, bushe tatukwete ama chalichi? Bushe tatuli bakapepa?” Mulandu nshi, bena bali ni bakapepa!

<sup>659</sup> Yesu atiile cikaba ni nkulo iyapitilefye lilya line, akaba ilya nkulo iikabwekeshapo nakabili lintu fye Ukwisa Kwakwe

takulabako, “Nge fyo cali mu nshiku shakwa Noah, efyo cikaba na mukwisa kwa Mwana wa muntu. Pantu balelya, ukunwa, ukuupa, ukupelwa mu fyupo.” Bena balikwete Reno, Nevada lilya, pa cifulo cimo. Balikwete ubuwelewele ubwa misango yonse ubo bakwata ileelo; balepepekana, no kwangala, no kupanga imilangwe bakapumya na fimbipo; ukukwata imimonekele ya bukapepa, lelo ukukana Icine icituntulu: icipangano, i Mbila ya kusenamina. Lesa ukupanga inshila Yakwe, kabili ukupela abantu icipangano Cakwe—Cakwe, ifyo bali nokubutuka; Calikwete ipusukilo muli cena, ipusukilo lyali ni ncende yakubutukilako.

<sup>660</sup> “Ni cinshi ico tukabila ne pusukilo?” Ileelo abantu batila, “Bushe ifwe tatuleikala mu musango uusuma uwa buteko? Ni cinshi ico tulekabila?”

<sup>661</sup> Nshilesakamana ifyo kwingaba imibele yamaisolelo iya buteko iyo twikalamo, tulekabila u Mulopa wakwa Yesu Kristu. Nacilungama! Tulekabila Kristu. Ndetotela imibele yamaisosele iya buteko; cilya tacakwatapo nangu cimo icakucita, ne pusukilo lya mweo. Mukupwililika! Yalya ma buteko yakapita, kabili cila calo cikapita. Kabili Naliminina pali . . .apo bena farao baiminine, kabili ufwile ukwimba ama fiti amakumi yabili panshi wa mushili pakusanga ifipuna fyabo apo baleikala. Bonse ba farao ne fyalo fyabo ifya ili sonde, kabili ne fintu fyonse ifya bufi fikafilwa no kuya, lelo Yehova akatungulula umuyayaya, pantu Ena ni Lesa uushifwa. Mukukosa pa Cilibwe Kristu Yesu ifwe twimininapo, pantu umushili onse uwashala misensenga iibishiwa.

<sup>662</sup> Nshilesakamana nga cakutila cena ni . . .ama bufumu yakema no kufilwa, lelo oh, takuli nangu cimo, Nshilesakama nga cakutila cili icili conse, tapali nangu cimo icilipo, tapali nangu cimo kuntanshi, tapali nangu cimo (insala nangu ukucula nangu icili conse) kuti atupatula ukufuma kuli kulya ukutemwa kwakwa Lesa ukwaba muli Kristu. Ilyo muntu afyalwa ku Mupashi wakwa Lesa, ena cibumbwa nakabili icishili ca nshita, lelo ena cibumbwa ca Muyayaya. Amen. Ena nafuma mumfwa aingila mu Mweo. Napita ukufuma ku . . .Napita muciputulwa ca nshita, ukuya mu Muyayaya. Ena teti onaulwe nangu panono! Kabili Lesa alapile ukutiila Ena akamwimya mu nshiku sha kulekelesha.

<sup>663</sup> Eico kuti bakwata ama chalichi yenu yonse ayakalamba, kabili ne nshita yenu yonse iikalamba, kabili naconse ico ulekabila, kabili ukulanda imipulwe yenu iyalamba nokuteya amangalo ya Bunco yenu, kabili ukukwata imilalilo yakunwa ba supu na fyonse ifyashala ifyo mulefwaya ukucita; nokukwata kashimikila uwasambilila naiminina palya. Nalimo ena kuti abomba umulimo uusuma pali cena ukucila bamo aba balumendo abanono abakale tekuti beshibe naba ABC wabo. Lelo Ndemweba icine, kuti Natemwa ukukwata umulumendo

uyo ushaishibe ba ABC bakwe ukushimikila kuli ine (ulya uwaishibe Kristu) ukucila bonse bakasambilila wafya bulesa abakalamba kulya bali na masambililo yenu yonse kuti yatontonkanishiwapo. Mucine!

<sup>664</sup> Muno mu Kentucky, tekale sana, umulumendo umunono uwakale uyo ushaishibe no kubelenga ishina lyakwe umwine, atiile Shikulu alimwitile muku shimikila kabili alefwa icikulwa ce sukulu. Mulandu nshi, abakwete amaka tabamulekele ukukwata cilya. Umo kashimikila umukalamba umukulu alishile kulya ne cakwikatilako pe shina lyakwe nga *filya*, dokota umu umukalamba uwa fya bulesa, cinshi, bena bali mulekele ukukwata isukulu. Mucine. Akwete ukupuputulwa pa milungu ibili, tapali nangu umu umweo. Kabili wishi abwekelemo, atiile, “Nomba mupeleni cena, Ndalipila umusonko, Ninkwata insambu isha mulumendo wandi ukukwata cena. Kabili umulumendo wandi alingile ukukwata cena nao.”

<sup>665</sup> Eico alibwelelemo ukuya fwailisha, no kubepusha, batiile, “Ukuba, ifwe twala muleka ena ukucikwata nalimo inshita sha bushiku shibili.” Kabili balitwalilile no kuleka ena akwate cena inshita sha bushiku shibili.

<sup>666</sup> Kabili ilya nshita ya bushiku ulya umulumendo umunono uwakale aishile ima kulya kabili talebelenga na Baibele, alikwete umuntu umu uwalemubengelako isambililo lyakwe. Lelo ilyo aile ku ntanshi, ali uwasubwa na Mupashi wa Mushilo. Kabili ilyo ashimikile, nalimo amakumi yabili yaishile ku cipailo; kabili ulya uwakuifunda-umwine kashimikila alilile inshi yakwe ukufika ku Kalbale, palya pa cipailo.

<sup>667</sup> Mucine, munyina, te—te cilya ico mwaishiba, ni Ulya uo mwaishiba. Lilya etontonkanyo, cilya eco cisenda, cisenda ukwishiba Kristu. Ukwishiba Ena, e Mweo; ukukana Ena, ni mfwa.

<sup>668</sup> Bwangu bwangu ku mepusho yesu yambi, amepusho nomba ayo ayafika ku Georgia:

**67. Cinshi ico amabwe mu . . . yeminako mu Kusokolola 21:19 na 20?**

<sup>669</sup> Nga mulefwaya ukusenda inshita ukwisula ama Baibele yenu, ico tatukwete inshita iikalamba nomba, lelo Nalaesha ukwasuka yena bwangu. Ukusokolola amakumi yabili- . . . Ndecetekela cena ni 21:19 na 20. Ee.

<sup>670</sup> Cisuma, mulya muli no kusanga ukutila ena alelanda pa mabwe ayo yali mucikulwa. Kabili amabwe yali mifula. Nga muli no kumona . . . Ndecetekela na mucikwata apo, Munyina Neville. Kabili cila libwe lyali mifula. Telibwe limo umufula, nayambi yonse. . . Lelo cila ilibwe lyali mifula. Cila ilibwe lyali mifula uushisunkana. Kabili yali amabwe ikumi naya bili. Kabili nga kuti mwamona yalya amabwe ikumi nayabili, yalepela cila limo. . . Mukubalilapo ukutampa nelya yaspa,

kabili sadis, kabili nayambipo kwati ifyo, ukulaimininako cila limo.

<sup>671</sup> Muli Baibele mulya mulesanga ukuti yaleitwa amabwe yamo. Yamo yalebako ayapusanako panono, tamwatata amumfwapo palwa yena. Nga mwalolesha mucitabo cipilibula amashiwi mulesanga ukuti libwe limo line, lelo ishinafye ilyaibela; ilyacinja.

<sup>672</sup> Lelo litampa na—na yaspa. Yaspa lyali libwe ilyakwa—ilyakwa Benjamini, nangu, ilibwe lya...oh, umwana wakubalilapo, Reubeni. Ilibwe lyakubalilapo lyali ni Reubeni, ilyo ilyali yaspa. Ilibwe lyakulekelesha lyali ni Benjamini, ilibwe lyakulekelesha pamuulu.

<sup>673</sup> Nomba, aya amabwe ikumi nayabiili apo umufula wabikilwa, yena—yena amabwe ikumi nayabiili yaleselela pacakucinga icifuba cakwa Aaroni. Kabili yena—yena yaleiminako ukuti, ena aali shimapepo mukalamba uwa iyi—iyi imikowa. Cila limo lyali libwe lyacifyalilwa lyabo pano, muli ici—ici icakucinga icifuba. Kabili lintu abantu balemona ici icakucinga icifuba, baleishiba ukuti Aaroni ewali shimapepo umukalamba uwaulya umukowa onse, lintu balemona ilibwe lyacifyalilwa muli ici icakucinga icifuba.

<sup>674</sup> Nomba, lintu twacipokelela luno lucelo imbila yakwa Munyina Neville. Kabili inshita ishingi bena baleleta Urimu na Thummimu. Mwamona calilandwa muli Baibele nge nshila iyo baleishibilako ukuti imbila yabo yaciba iya Cishinka nangu iyo. Yalya amabwe, nga yena yalanda ico umuntu acilanda, kasesema alesesema, kabili nayalya amabwe yalebeka capamo. Calepanga ulubuuto ulwalebengela, kabili na yaspa, na carbuncle, na yonse yalya amabwe yambi ayalelangisha ulubuuto lwaliko, cena calepanga ilangi ilisuma ilya mukola mfula uyo uwalesakanya icintu conse pamo.

<sup>675</sup> Nomba, nomba, ileelo, lintu ulya Urim na Thummimu ilyo yasendwa ukufumapo pamo nabushimapepo bulya, nomba iyi Baibele ni Urimu wa Tumimu yakwa Lesa ileelo. Kabili lintu kashimikila ashimikila, tacifwile ukubafye incende imo iinono pano, kabili apopene epo abika isubilo lyakwe; cifwile ukuba kulangishiwa kwa Baibele yonse imbila iyo umuntu aleshimikila. Ico e cintufye. Tepancende imo, nokutiila, “Ukuba, Baibele yalanda *ifi*.” Oh, icine cine, yena ilanda ifintu ifingi. Lelo ufwile iwe wabika conse pamo. Kabili lintu u Mupashi wakwa Lesa waisa nokwingila mu—mu Cebo, Cibika conse pamo nokulangisha u Lubuuto lumo ulukalamba, kabili na lulya u Lubuuto ni Yesu Kristu. Ameni.

<sup>676</sup> Nomba, aya amabwe ikumi nayabiili yali emifula ikumi limo nayabili iyo ayatampile ukufuma muli Reubeni, kabili Gadi, nokuyafye panshi ukufika pali Benjamini; imikowa ikumi naibiili, emabwe ikumi limo naibiili. Kabili yalwa amabwe mwi

Tempele, muli Yerusalemu wamu Myuulu umupya, cila umufula ukabikwa paali umo umukalamba.

<sup>677</sup> Nomba moneni amabwe, imwe moneni amabwe, nomba muli nokumona balya abakalamba ukulangishiwa mucintu cimo cimbi, nomba mulipusho limbifye.

**68. Londololeni—londololeni icalenga fiine...ifiswango fiine ifya mu Kusokolola 5.**

<sup>678</sup> Munyina Neville, nga cakutiila naumfwa ico apopene mupepi, nangu imwe bamo, Ukusokolola 5, twalabelenga ici pakashitafye akanono. Cena—cena cikope icisuma pano ica... Pano, Ninkwata ico palwandi, Ukusokolola chapitala 5:

*Kabili Namwene mukuboko kwakulyo ukwaena uyo uwaikele—uyo uwaikele pa cipuna ibuuku ilya lembelwe mukati nakunse kabili—kabili—kabili kunuma, ilyakakatikwa nefikakatikilo ciine lubali.*

*Kabili Naine...*

<sup>679</sup> Nomba, apo tepancende. Ndefwaya ukuyako pantanshi panono, ifyamweo fiine. Natumone, versi, ya 14. Nacilungama, mukwai. Nomba twatampako, ico nacilungama. Nomba natutampile pano pa—pa versi 12, iyo, Ndemona... “Kabili ifya myeo fiine fyatiile, ‘Ameni.’” Iyo, palipo incende inono kunuma yaico, Munyina Neville. “Moneni, Naumfwile ishiwi...”

<sup>680</sup> Natumone, pakashitafye akanono, Naciba ndebelengapo panshita inono iyapita. Oh, twapasanga, natutampile pa versi 6. Pa versi 5:

*Kabili umo pabakalamba atiile kuli ine, Wilila: mona, Inkalamo yamumukowa wakwa Yuda, Umushila wakwa Davidi, naucimfya ukwisula ibuuku, nokukakula... ifikakatikilo ifilipo.*

*Kabili Namwene, kabili...pakati akacipuna kabili... ifyamweo fiine, kabili, pakati kabakalamba, paiminine umwana wa Mpaanga, uyo uwaipaiwe, akwete imitwe ciine lubali na menso ciine lubali, iyo e Mipashi ciine lubali... iyatuminwe ukufuma... ukwisa pe sonde.*

<sup>681</sup> Ndefwaya mwikatilile pali ilyo ilipusho, kabili nga cakuti Nshikete ico pakashita akanono, Ndefwaya imwe mubwesesho kunuma nakabili, Ndefwaya ukubombela paali ico, “i Mipashi ciine lubali iya menso ciine lubali iyo iyali pamwana wa Mpaanga.” Oh, ico cintu cimo icisuma. (Ukuba, tulefwaya tubule ilipusho lyakwa munyina nomba.) Nacilungama, mwilaba ico nomba.

*Kabili aishile nokwisa bula ibuuku ukulifumya kukuboko kwakukulyo ukwa uyo uwaikele pacipuna.*

*Kabili lintu abulile lyena, ifya myeo fiine nabalya abakalamba amakumi yabili nayaane baponene panshi kucinso ca mwana wa mpaanga, . . . bonse pali bena akwete bansango, . . .*

<sup>682</sup> Nomba, ifyo efiine ifya—ifya myeo—ifya myeo fiine pano, nga kuti mwamona. Nomba natutwalilileko nokubelengakofye panono pantanshi:

*. . . bansango ba golide, . . . abaisulamo inweno neminunko, . . . nama pepo yabashila.*

*Kabili bena baimbile ulwimbo ulupya, . . . Imwe mwalinga . . .* (kabili batwalililepofye ukuya kuntanshi nokupanga ukwabo . . . ukupepa kwabo kuli Shikulu)

<sup>683</sup> Nomba, ifi ifyamweo fiine ifya mu Kusokolola, nga mwamona fyena, incende yonse. . . (Imwe mweba belenga Baibele, no muntu onse uuli nokumfwa kuli iyi tepu ilebikwa). Filya ifya mweo fiine, fyakwete ifinso fiine: cimo cakwete icinso kwati ca muntu, cimbi naco cakwete icinso kwati ca ng'ombe, necinso cimbi caali kwati cakwa kapumpe, kabili nacimbi icinso kwati cankalamo. Kabili tafyatalile afibwelela kunuma, fyalefilwa ukubwelela kunuma.

<sup>684</sup> Nibanga abaleibukisha ibuuku lyakale ilya Kusokolola lintu balifundishe imyaka iingi iyapitapo, lintu Nasendele imyakafye ibiili pano pe Buuku lya Kusokolola? Abengi abakale nabeshiba.

<sup>685</sup> Lolesheni, fyalefilwa ukubwelela kunuma, pantu inshila yonse fyaleyamo fyaleya kuntanshi. Nga cakutiila fyaya kuli *ulu* ulubali, fyena fyaleya kwati muntu; nga cakutiila fyaile *ulu* ulubali, fyaleya kwati ninkalamo; fyaya *ulu* ulubali, fyaleya kwati nikapumpe; nga cakutiila fyaya muli *ulu* ulubali, fyaleya kwati ni ng'ombe. Mwamona fyena tafyalebwekela kunuma, fyena fyaleyafye kuntanshi inshita yonse.

<sup>686</sup> Nomba filya ifya mweo fiine. Nomba mukwangufyanya pakuti tukwate ici, pantu Nshilefwaya ukukwata inshita iitali pali ici. Lelo ifya mweo fiine. . . Ica *mweo*, mu Baibele, cileimininako “amaka.” Kabili nga kuti mwamona ifi ifya mweo tafyali kulya kwishilya lya bamba nangu muli bamba ku ncende kumo eko filefuma, lelo fyena fyali pa Cipuna cakwa Lesa, kabili fyalepepa Lesa. Filya ifya mweo fiine cilepilibula amaka yaane ayo ayaleisa ukufuma mu mushuli, kabili yalya amaka yaane yaali ni Mbila nsuma shiine: Mateo, Marko, Luka, na Yohane; imo taipusana neinankwe imbi.

<sup>687</sup> Kabili imo pali yena, nge. . . Nga fintu i Mbila nsuma ifuma nokuya nge nkalamo, yaliba iyakalabana, iyapama; i Mbila nsuma yalishipa kwati ninkalamo, kabili ni mfumu kwati ninkalamo. Nga cakutiila yaya kuntanshi ya cinso ca muntu, yena ilabuluma nokubipa kwati muntu. Nga cakuti yaya nga kapumpe, yena yalikwata amapindo ayaangufyanya nokuya pamuulu apatali. Yena. . . Mwamona ico Ndepilibula?

Nga cakuti yaya kwati ni ng'ombe, yena ni kabalwe uubomba uwinga tinta ifintu, ing'ombe iibomba iyo itintu ici—icisendo ca Mbila nsuma. Ifya myeo fiine fyali e maka yaane, ayo ayali: Mateo, Mako, Luka, na Yohane; i Mbila nsuma shiine isho ishilanda Mukubapo kwakwa Lesa. Ico caali . . .

<sup>688</sup> Nga kuti mwamona, fyena fyakwete amenso kuntanshi na kunuma. Fyena—fyena . . . Konse uko fyaya, fyalelangisha. Fyena fyalemona konse konse uko fileya. Kabili ayo emaka aya Mbila nsuma ilyo shileya, shena shaliba . . . Shalikwata ukwishibila kalibela ukwa muntu; shalikwata ukwangufyanya ukwakwa kapumpe; shalikwata ama—ama—ama—amaka, amaka yakutinta, nishikasenda wafisendo kwati ni ng'ombe; shalikwata uku—ukukalabana nokupama ukwa nkalamo. Mwamona, shena ni Mbila shiine, isho ishaba amaka yane aya mu Kusokolola, chapitala 4.

Nacilungama, nomba ilya konkapo:

**69. Nibani abo amakumi yabiili nabane abakalamba?**

Nacilungama, Nincetekela ukuti ico cili nokuba pa—pa . . .

**Nibani abo amakumi yabiili nabane abakalamba?**

<sup>689</sup> Nomba ico cilifye icaanguka, natufike pali lyena. Abakalamba amakumi yabiili nabane baikele kucinso ca Cipuna. Ico cili mu . . . Nincetekela cili mu versi 4, epo lyena lisangwa. “Kabili paishile konkapo nalimbi . . .” Ninkwata . . . Natumone, Ninkwata . . . 4:10.

<sup>690</sup> Nacilungama, Ukusokolola, chapitala 4, ne versi lya 10. Ico nacilungama. Twalafikapo pali cena.

*Kabili abakalamba amakumi yabiili nayane bawile kucinso cakwe uyo uwaikele pacipuna, noku pepa ena uyo uwaikalilila umuyayaya nomuyayaya, kabili baposele ifilongwe fyabo kucipuna baletiila,*

*Imwe mwalilinga, O Shikulu, ukupokelela ubukata nokucindikwa namaka: pantu imwe mwapanga ifintu fyonse, kabili ukutemwa kwenu fjabako kabili mwafilengele.*

<sup>691</sup> Nomba abakalamba amakumi yabiili nabane. Umukalamba nikacefya. Nomba moneni, bena baali ikumi nababiili abakalamba nekumi naba biili abatumwa. Kabili bena baikele, ikumi naba biili kulubali lumo nekumi naba biili kulubali lumbi. Baali amakumi yabili nayane abakalamba, abo abali ikumi limo nababili abakalamba kulubali lumo, ico Cipangano Cakale; ikumi limo nababiili abatumwa kulubali lumbi, eba Mucipangano Cipyu. Bushe Yesu tatile ukuti, “Mukekala pafipuna ikumi nafibiili, ukupingula imikowa ikumi nababiili yakwa Israeli?”

<sup>692</sup> Nomba, imifula. Lolesheni, muli necimuti mulya mukati. Kabili necimuti kulubali lonse cileimininako imisango yonse

iyafisabo ikumi nafibiili. Kabili fitwala ifisabo fyaiko umuku umo pamweshi, ico icili imyeshi ikumi naibiili mu mwaka. Fyena filanga umusango wafisabo ikumi nafibiili cila mwaka ilyo uleya ulepita. *Ikumi naibiili*, muku “pepa” ni nambala, mwamona. Kabili kuli amakumi yabili nabane, ico icifwile ukuba amakumi yabiili nabane, abatumwa ikumi limo nababiili abakalamba ikumi limo nababiili. Bena nabekala pa Cipuna.

<sup>693</sup> Nacilungama, nomba mu versi 4, nangu, ilipusho lyalenga fiine:

**70. Cinshi ico ubushishi ubwakashika mu Kutendeka 38 cileiminako?**

<sup>694</sup> Ubushishi bwakashika, nga kuti mwamona, caali ni Yuda. Kabili alikwete abana abaume, no mwana mwaume umo wakwe aupile umwanakashi umwina Kenani. Kabili uyu umwanakashi umwina Kenani takwetepo umwana nangu umo, kabili nomwana umwaume wakwe afwile. Nomba, ifunde lyaliko pali ilya nshita lyali lyakubuula...umwana mwaume wakonkapo ukubula umukashi wakwa munyina, nokufyalamo umwana uwakubula ishina lyauyo uwafwa. Kabili umuntu umo akene ukumfwana nokucita ifyo aali nokucita, kabili Shikulu alimwipeye. Nomba akwete umwana umwaume umo umwaice; Yuda atiile, “Loleleni mpaka uyu umwana umwaume akuleko...akuleko mpaka afikeko pa mushinku apo afwile aupa.”

<sup>695</sup> Kabili lintu akulile ukufika pamushinku uwakuti engopa balya abakashi baba munyina babili, ukuba, aali nokubopa bena nomba, ukuti enga fyalilamo ba munyina bakwe abana...abo abafwile mucinso cakwe. Yuda tapele umwanakashi (umwina Kenani) umwana, umulumendo, kabili amulekelefyeye aya. Eico amwene ukuti alecita icilubo, eico afumine afimba necifimbo pacinso cakwe, nokuya ikala palwalala nga fintu cilende engekala.

<sup>696</sup> Yuda aishile pitapo nokusenda umwanakashi ngo mukashi wakwe, kabili aali nicilende, kabili aikele pamo nankwe. Kabili atile, ena atile, “Ukuba, cinshi ico wingafumyamo muli ena?” Kabili ena...ena atiile...

<sup>697</sup> Atile, “Ndi nokumupela u—umwana.” Atile, “Ukuba, mpela icishibilo ukuti uli nokucita ico.” Eico abulile inkonto necikakatikilo cakwe icasuminishiwa nefyaba ngefyo, nokusunga fyena.

<sup>698</sup> Kabili lintu baletele umwana, tabamusangile cilende, pantu ena tali nicilende.

<sup>699</sup> Panuma yakashita akanono, aishile moneka nokuti ena aali nokuba nyina. Kabili lintu amoneke ukutiila aali nokuba nyina, baishile eba Yuda, “Ukuti umupongoshi obe umwanakashi aleangalafye icipandwa cakwa cilende.” Atile, “Pamulandu



wakutiila ena—ena aali nokuba nyina, kabili nabana bobebabili abäume balifwa.”

700 Atile, “Ukuba, akulaitwa ifyo fine, kabili nokumoca.”

701 Kabili atumine kuli Yuda ishiwi, kabili atiile, “Umwaume uwacitile ici, ewakwete iyi nkonto neci icaku kakatika.” Ico nacilungama, uyo ewali wishi-fyala.

702 Kabili atiile, “Ena mulungami nganshi ukucila ifyo Naba.”

703 Nomba, lintu aishibe ukutiila abana bakwe baali nokufyalwa, bena baali niba mpundu. Kabili lintu mpundu. . . Umwana wakubalilapo aali nokufyalwa, ulutambi lwakale ulwaci Yuda, lyaletiila umwana wakubalilapo ukufyalwa ewakwete ububeli, umwana wakubalilapo ukufyalwa. Kabili ulya, mwibukisheni, ewali umwana wakwe uwakubalilapo. Tapali nangu umo pabalumendo uwakwete umwana pamo nankwe. Ena tatalile akwatapo umwana mpaka nokufika pali iyi nshita.

704 Kabili lintu umwana wakwe uwakubalilapo afyelwe, califye kuboko. Kabili nacimbusa abikile icishilwa cakashika ukushinguluka cena, pantu icishilwa cakashika calelanda pabulubulo ukutiila umwana uwaku balilapo uwakwa nacisungu Maria aali nokuba. . . akakwata icishilwa cakashika icabulubulo.

705 Kabili lintu afumishe ukuboko kwakwe, umbi aishileba uwakubalilapo. Kabili lintu acitiile ico, atiile, “Mulandu nshi wacitiila ici? Ulya umo umbi nakwata ububeli.”

706 Eico ico Ukutendeka 38 kupilibula, mwamona. Ukuti umwana wakubalilapo aalipo mpaka nokwisa kwakwa Shikulu Yesu Kristu. Ulya uwakubalilapo aali pesamba lyamalango yakulubula.

707 Namwishiba Natiile. . . impongolo inono, namwishiba, Nalilanda palwa ico, ukuti amenso yakwe yaali. . . ponse ponse ukucila, amatwi yakwe yalikomene, leelo, nga afyelwe pamo nobubeli, uwakaele, umwana wa mpaanga uwapwililika ewafwile mucifulo cakwe. Ifyo efyo caba.

708 Eifyo cali pabubeli. Umwana uwakubalilapo uwafyelwe ukufuma muli nyina, kabili bamona kulya ukuboko (kabili nokwishiba ukuti ena limbi kuti abwelelamo nakabili). Kabili lintu ena afumya ukuboko ukulangisha ukuti alikwete ico, ewali uwakubalilapo, na cimbusa akakile ubushishi bwakashika pali ena kabili aingisha ukuboko mukati. Mwamona? Lelo, mukupwililika ewali uwakubalilapo. Cilya ecali akasalu akakashika, akasalu kakashika bwalikwata. . . monse mu Baibe, cena cipilibula ubulubulo; ico icalesontelela ku ntanshi ku mwana uwakubalilapo ukwisa.

709 Kabalwe uwakubalilapo uwafyalwa, ing’ombe yakubalilapo iyafyalwa, conse ifyo cili, conse ica fyalwa ukubalilapo

(icaisa fyalwa) caleba pesamba lyabulubulo, cena calelubulwa; conse icintu calelubula! Alleluya! Oh, ico canjimyafye. Bushe mwacumfwa? *Uwakubalilapo* aali nokulubulwa. Yena yaali malango. Lipalwe i Shina lyakwa Shikulu!

<sup>710</sup> Kabili lintu Yesu Kristu afyelwe, Alubwile isonde lyonse. Icine cine, Alicitiile. Aali ni Kalubula wa cibumbwa conse ico icabumbilwe pe sonde lyonse. Ena ali ni Kalubula. Kabili pa. . . ubulubulo bonse bwali muli Ena, kabili tapali inshila imbi iyo iwe wingeshilamo ukupitiila mumilimo iisuma, ukupitiila mukuyampanya ku chalichi, nangu conse ico cili; ufwile waishila ukupitiila mukasalu kakashika, ulya Kalubula, ulya Kalubula wandi.

Nacilungama, nomba ilyakonkapo limbi lili:

**71. Nikwisa ukuli ifyabupe. . . Ifyabupe nifisa ififwile ukutumwa ukulola kumfwa yante shibili mu Kusokolola 11?**

Oh, Munyina Palmer, nga cakutiila tawipwishe amepusho yamo!

<sup>711</sup> Nomba, ubulubulo, ifi fishilwa pano, ici icishilwa cakashika, mwamona calepilubula ubulubulo.

<sup>712</sup> Nomba ilipusho lyakonkapo lili:

**Ifyabupe nifinshi mu Kusokolola 11?**

<sup>713</sup> Kuleisa inshita. . . Nomba pano pali nokuba ukwasuka ilipusho ilyo ilya aswikwe mubushiku bumbi, icakuti kashimikila cibusa munandi alembele palwaba Yuda, ifyo cili nokuba.

<sup>714</sup> Nomba aba aba Yuda balikwata imyaka-itatu-na-citika iyalailwe kuli bena. Nibanga abaishiba ico? Imilungu amakumi cine lubali yalilailwe. Ukutiila, “Messiya aali nokwisa nokwipaiwa pakati.” Imyaka itaatu na-citika eyo Kristu ashimikile, kabili aipaiwe bwino bwinofye pamyaka itaatu na hafu, imyaka itaatu nemyeshi mutanda eyo Ena ashimikile.

<sup>715</sup> Kabili nomba icamuselu icilenga amapopa, mu—mu moslemu uwakwa Omar abikilwe pa Mushili wa Mushilo; nga fintu Lesa alandile, imyaka amakana yabili ne myanda-isano ilyo tacilacitika, cena cli nokwiminina palya. Kasesema amwene ico, kabili acimwene cena, kabili atiile, bena bali, abena Fyalo, bali nokwikata palya mpaka inshita yabena Fyalo ikapwe.

<sup>716</sup> Nomba pacili pali imyaka itaatu na-citika iyalailwe. Nga kuti mwamona, ishi nte isha Mukusokolola 11 shasesema ikana, imyanda ibili naitaatu ishamakumi yabiili inshiku; bwino bwino imyaka itaatu na-citika. Nomba. . . bali munsamu. Nomba, moneni ubupyungishi bwabo, ifyo bwaba. Nomba, ishi nteshibili shalipaiwa.

717 Nomba, ba...Bena babwelele ku ba Yuda panuma ya Kusumbulwa kwa Chalichi cabena Fyalo. I Chalichi icabena Fyalo caya ku Mwabo ku Mulalilo wa Bwinga, kabili nga fintu Rebekah asendelwe ukuya mu ncende yakwa Abrahamu pamo na Isaaki kabili kulya balibofishe. Kabili Rebekah na Isaaki baishile fuma nafyonse ifintu ifyo Abrahamu akwete, fyonse fyaile kuli Isaaki. Mukupwililika! Kabili fyena tafyaishile kuli Isaaki mpaka mukubalilapo Isaaki aupa. Oh Alleluya! Mwaumfwa.

718 Kabili Kristu aba...Lesu ukwikala muli cilya icapwililika, umubili wabikwapo mukupwililika umuyayaya ukufika naku Muyayaya. Lintu umwana wa Mpaanga na Nabwina lintu bakopana mu Muulu, Ena akafuma uwaikata fyonse. Mukupwililika! Isaaki na Rebekah bafumine necikwatwa icapwililika.

719 Kabili ilyo uku ukusefya kulecitwa mu Muulu, ukwakwa Nabwina, Nabwina wa bena Fyalo ukupwa kuli Cilolo (u Mwana wakwa Lesu), mu Bukata; ilyo bena baleupana, pali imyaka itaatu na citika iilecitika ilyo i...Mose na Eliya...

720 Pali ico Mose epo aali...iyo, umubili wakwe walisendelwe. Ba Malaika eba musendele, tafwile, tabolele. Aali uwapwililika icipasho cakwa Kristu. Alifwile naba Malaika bamusendele ukumufumyapo, kabili na ciwa taishiba nakuntu bamushikile, kabili aeseshe nokupashanya pamo na Mikaele Malaika mukalamba palwa kushikwa kwakwe. Ifyo efyo Baibele yalanda. Lesu amusendele mu muulu mu Kusumbulwa.

721 Kabili Eliya, lintu aleya kulya, kasesema wakwa Lesu, aile kulya ku Yodani, afumisheko tamba tamba nokuma pamenshi, kabili yapatwike kukulyo nakukuso. Ena aendele ukuya nina ulupili. Elisha atile...Atile, "Cinshi ico ulefwaya kuli ine?"

722 Atile, "Ndefwaya ifipandwa fibiili ifya Mupashi obe."

723 Atile, "Wanjipusha icintu icakosa, lelo nga wamona lintu Nalaya." Atwalililefye ukutonta amenso pali ena.

724 Kabili panuma yakashita akanono, ukwikala ukufuma mu Muulu kwaishile iceleta lyamulilo naba Malaika bamulilo, naba kabalwe bamulilo, kabili Eliya anininepo nokuya Mubukata. Tasondelepo imfwa, ena apilibwilwefye, aali nokufwa!

725 Kabili nga mwamona aba bakasesema babiili aba mu Kusokolola 11, bacitiile ifintu fimo fine ifyo Mose na Eliya bacitiile. Mwatila, "Munyina Branham, bushe mulepilibula ukuti Eliya na Mose bacili no mweo?" Mucituntulufye!

726 Mulandu nshi, ilyo pa Lupili Lwakupilibuka...Pa Lupili Lwakupilibuka, ilyo Yesu talati aye pa Kalbale, palya paiminine bonse babiili Mose na Eliya baiminine palya balelanda kuli Ena. Icine cine, bacitile, bena tabaafwa. Kabili tabafwilepo;

benamibili iifwa, bali nokufwa. Eico bena babafye mumibele yabukata ukulolela pali ilya nshita.

<sup>727</sup> Kabilinombalintubena bakabwelanokushimikilabwinonobwinono imyaka itaatu na-citika pesamba lyakusubwa ukwaku Batishiwa ukwa Mupashi wa Mushilo, ilyo ninshi amapalo yafumishiwa kubena Fyalo (ne Chalichi casendwa); kabili nokutalalila, i chalichi icaba nemibelefye cikalungwa kwatinimbwa, naba communisti nakabungwe kaba Roma, kabili lintubakalungwanokwipaiwa. Bena—bena bakepaiwanomba; ababakasesema abakashimikila imyaka itatu na hafu, kabili na Baibele yatila ukuti baipaiwe muikalamba... mu misebo, eflyo yaleitwa kuli bu mupashi, mu Sodomu namu Egypto, kulya kwine Shikulu wesu atanikwe. Ico kubwelela ku Yerusalemu; mwamona, ukubwelela ku Yerusalemu, eflyo caleitwa kuli bumupashi.

<sup>728</sup> Kabilibalele mumisebo panshiku shitatu akasubano bushiku. Kabilipampela yanshiku shitaatu na-citika wakasuba, umweo wa mupashi waishile muli bena kabili baimine. Bena bafwile nge mibili imbi iifwa, bali nokucita ico. Kabililintubaipeye ababakashimikilababiili...

<sup>729</sup> Bena bashimikile ukulesha ukulufyanya, kabili baitile umulilo ukufuma mu muulu. Ninani wacitiile ico? Mwamona? Baletete ifikuko ukufuma mu muulu, nokupuma isonde mukwangufyanya nga... kabili panshita yonse balefwailapo. Kabilibaletete umulilo ukufuma mu muulu. Kabilibaleteshe imuuyulu ukuleta mfuula, ilyo bena balefwaya. Aali ninani uyo? Bwino bwinofye ni Mose na Eliya. Kabiliabobene ente shibili.

<sup>730</sup> Kabililintubalungulwishe i chalichi, ne sonde, ukupitila mukushimikila kwabo; kabili nokusengela abayuda, nokuba bwesha mukulapila, ukubabwesha ukucetekela paali... Lintubamona Yesu aleisa mukusenda Nabwinga, bali nokusosa ukutiila, “Moneni, uyu e Lesa wesu Untu twalelolola. Ni Ena!” Lelo Taali nokwishila bena; Aali nokwishila Nabwinga Wakwe. Kabilina Nabwinga Wakwe...

<sup>731</sup> Lintu Yosefe aile mu Egypto, taile naba bwana nyina bakwe pamo nankwe, lelo aile sanga nabwinga wakwe kulya. Icapwililika! Lelo lintu ailangishe umwine palwakwe ukwishibikwa kuli bamunyina bakwe tapali nangu umuwalipo. Ico cili bwino bwino icalungama. Kabililintu Akailanga Umwine eka ukwishibikwa kuba Yuda, tapakabe nangu umu palya lelo ba Yudafye. Balya bene ebaipeye Yosefe, abeminine palya; kabili atiile, “Ukuba, Nine Yosefe, munyinenwe.” Kabilialoseshe.

<sup>732</sup> Kabilibatile, “Nomba ifwe twaishiba ukuti twabamubwafya, pantu twalimwipeye.”

<sup>733</sup> Mumusango umowine balya aba Yuda bakakwata inshita iikalamba iyabwafya ilyo ukwisa kwakwe takulabapo, ukwaku pakaswa ukubutuka ukubwekelamo mu calo cabo. Cilebalangisha kwati libumba lya mpaanga ukubwelela ku Lupili lwa Kamele kulya kwi shilya.

<sup>734</sup> Lintu Shikulu Yesu akesa kuli Nabwinga Wakwe, kabili bakamumona Ena, bakatila, “Ulya e Umo untu ifwe tulolela, Ulya aleisa!” Akema nobundapishi mumapindo Yakwe. Ico nacilungama.

<sup>735</sup> Kabili i chalichi, nabashalapo aba Yuda, lintu mukushalikisha bakepaya aba bakasesema babiili, kabili bena nokulala mumusebo kuli bumupashi uwitwa Sodomu na Egypto, palya apo Shikulu atanikwe, bena bakatuma ifyaupe kuli umo nomunankwe (nga fintu isonde licita).

<sup>736</sup> Nomba, Munyina Palmer, waumfwa. Nga mwalolesha kunuma mu lyashi lyakale ilya ci Roma kabili imwe mulesanga ukutiila kulifye i calo cimo mwi sonde lyonse ico icatuminepo ifyabupe panuma yabulwi, ubo Buteko bwaci Roma.

<sup>737</sup> Uyowine emulandu Nandila ukuti mulwisha kristu afuma mu Romu. Iciswango cafuma mu Romu, cena tekuti cifume mu Moscow. Cena cafuma mu Romu, icing’wena cakashika icaiminine pamwanakashi ukwipaya u Mwana wakwe lilya linefye Ena afyalwa. Cilya iciwa, nikwisa ukwali cilya iciwa? Caali ninani? cali ni Kaisala Augustus ulya uwabatumine nokuya ipaya abana ukufuma pamyaka ibiili nokuya panshi. Icing’wena cakashika, icing’wena, *iciswango* cilepilibula “amaka.” Amaka ya ci Roma yapakese kabili yaeseshe ukufwaya ulya u Mwana Kristu.

<sup>738</sup> Kabili nacilya icintu cimo cine! Kabili inshita yonse ilyo balya aba Roma bakale abasenshi aba Roma ilyo balekwata ukucimfya ukukalamba, baletuma amabwe yabuuta nafyonse kuli umo nomunankwe, nge fyabupe kwati ifyakuti, efibukisho. Eico yalya amabwe ayali. . . Yali cinshi, fyali fyabupe ifinono ifyaletumwa pakati ka chalichi icaci Roma. Icapwililika! Bwino bwinofye. Efyo cena caleba.

<sup>739</sup> Naiminine mulya mwine mu Musumba wa Vaticanani noku cishininkisha muli Baibele. Papa afwala ifilongwe fitaatu, *Vicarivs Filii Dei* fyonse ifyo fintu ifyo Naumfwa nefyaba ngefyo, fyena fyacishinka ukupwililika; ibumba lyabukapepa iliteka icalo conse pesamba lya Muulu, kabili lilacita ico. Mwaumfwa ico, efyo caba ifyo fiine.

<sup>740</sup> Nshikwete nangu cimo icalubana ukulola ku bantu ba Katolika (iyo, mukwai), bena balibafye abasuma ngo muntu uuli onse, lelo bukapepa bwabo bwalilubana umwabela Baibele. Nga cakutiila iyi Baibele ili iyalungika, bena balilufyanya. Batila tababa. . . “Tacilesakamika ifyo Baibele ilanda, cena caba fintu

i chalichi cilelanda.” Twaishiba ukuti Baibele ilanda namaka ayakalamba! Mukupwililika, cena Cebo cakwa Lesa.

<sup>741</sup> Eico mwamona palya, aya amabwe ayatuminwe lilya, mu Kusokolola pano, aya—aya mabwe yalya ayatuminwe ifyabupe kuli umo nomunankwe. Ico icilelangishafye ukuti...Baibele Yatiila, mu Kusokolola apa, yatiila, “Lekeni uyo uukwete amano apende inambala yafiswango. Lekeni umo uukwete amano acite *ico-ne-co*. Lekeni uyo uwakwata umupasi wafyabupe fimo acite *ico-ne-co*.” Mwamona ifyo ichalichi tacafika apatali?

<sup>742</sup> Umusepela umulumendo acinjipusha muno lucelo palwa fyabupe fya mumupashi, palwa kulandila mundimi. Uyu umulumendo umusepela uwacishinka nganshi, Nincetekela akaba kapyunga muli ishi inshiku shimo. Kabili palwa chalichi, Natile, “Kwaliba ifingi ifyabafye mu mubili. Tatulefwaya ico, lelo tulefwaya icintu icituntulu. Tulefwaya ukukwata ico.”

<sup>743</sup> Teti uye nokuya cifundisha mu chalichi; cintu icakubalilapo ico mwishibe, mwasanga, umo alelandila mundimi, umbi mushamalumbo, nomba ufwile wabulapo cimo. Lelo lintu Lesa apela icabupe icaibela, cili nokuilangisha icine palwaciko. Ico nacilungama. Mwamona, ico ecabupe cakwa Lesa, ico eco Apela ku Chalichi icakucimfishako.

<sup>744</sup> Nomba, mukanya kristu alikwata icintu cimo kwati ifisuma nefibi, cena calikwata i—i—inshila iyapilibulwa iyaku citilamo ico. Kabili ico ebuteko bwaci Roma ubo ubutuma ifyabupe kuli cila umo nomunankwe, ifyabupe fyacifyalilwa. Lesa apela ifyabupe fya mupashi kuli baka cimfya; aba Roma bapela ifyabupe ifyacifyalilwa kuli umo nomunankwe.

<sup>745</sup> Twacetekela ukuti Mupashi wa Mushilo Mupashi, tupokelela Wena ukupitila mulubatisho lufuma mu Muulu.

<sup>746</sup> I chalichi ca Katolika cifundisha ukutila, “Ulukalistiya lwamushilo ico icaba umubili wakwa Kristu; ukutiila lintu wapokelela uyu umukate kabili akapapatu, wena *ni* Mupashi wa Mushilo, Mupashi wa Mushilo, ulukalistiya lwa mushilo.” Mwamona?

<sup>747</sup> Twacetekela kapapatu kamukate, tatwacetekela wena ukuba umubili wakwa Kristu, (tulefwaya ukucita ico muma mineti ayanono). Twacetekela ukuti wena wiminako umubili wakwa Kristu. Lelo tawaba . . .

<sup>748</sup> Ubo ebupusano bwaba pakati kaba Katolika ne sambilisho lyaba Protestanti. Mwamona? I chalichi ca Katolika citiila, “Umubili waba...Umukate *evyu* wine umubili. Ichalichi calikwata amaka ayakupilibula ici.” Bushe mwalitala amumona ba Katolika nga baleingila mu chalichi, ifyo bakonteka imitwe yabo, balepanga imisalaba? Kabili pamulandu wakuti lulya ulubuuto ululepya mulya mu chalichi pesamba lyakali hema kanono. Kena kalikwata ulubuuto ulunono mulya, kabili nakalya akapapatu ka mukate kaba mulya mwine. “Kabili

ulya emubili wakwa Kristu. Kabili lintu walya wena, iwe ninshi mukupwililika uleya ulyawine umubili wakwa Kristu pamulalilo wenu uwakubalilapo nokulapila nefyaba ngefyo. Iwe uleya, ulyawinefye, umubili wakwa Kristu.”

<sup>749</sup> Ifwe tulanda ukuti wena *wimininako* umubili wakwa Kristu, mwamoma, ukuti wena tawaba icintu nangu cimo mwisonde lelo kapapatu kamukate. Kabili temulandu nangu tacilifye umukate, nangu kuti caba icintu cimbi, cena ninshi kwimininako icintu cimo cine. Bwino—bwinofye. Nangu bena . . .

<sup>750</sup> Kwati nyaba abantu abalanda ukuti, “Ine teti mbatishiwe mucishiba, Ine kuti nafwaya ukubatishiwa mu mumana.”

<sup>751</sup> Bulekano nshi cipangapo, icikulufye iwe naubatishiwa? Nga cakutiila caba mucishiba, kabili . . . Mulandu nshi, Filipino abatishiwile mucishiba . . . lintu mutungwi wena abatishiwe. Lintu Filipino abatishe mutungwi mucishiba, Mupashi wa Mushilo amwimishe icakuti ena Asendele Filipino ukuya, tamoneke pali bamailosi imyanda ibili. Uku Musenda mu Mupashi, amupele i—iceleta palya pene ukufuma mu Muulu ukumutwala ba mailosi imyanda ibili. Amen. Icisuma!

Nomba:

**Nikwisa kukaba abashila panuma yakuteeka imyaka-ikana-limo? Kabili musango wamibili nshi bakakwata?** Nalabwelela pali ico panuma yakashita akanono. [Munyina Branham apela ubwasuko pacikomo 820, nge lipusho lyapa 74—Kale.] Bakaba pamo na Yesu.

<sup>752</sup> Nacilungama, i—ilipusho lyalenga cine lubali:

## **72. Tukapingula shani ba malaika?**

<sup>753</sup> Ico cilesangwa mu . . . Nimunshila nshi tukapingwilamo ba malaika? Nimukuba abana abaume nabana abanakashi bakwa Lesa. Ba malaika babomfi; ifwe tulibana abaume nabana abanakashi bakwa Lesa. Kabili Baibele yalanda ukuti ifwe tuli nokupingula ba malaika. Ico nacilungama. Nomba, nomba nga cakuti twaba . . .

Ilipusho lyalenga cine konse konse:

## **73. Mulandu nshi umushishi pantu ba malaika abamu bena Kolinto Wacimo?**

<sup>754</sup> Nomba umuntu umo esule mubena Kolinto Wacimo, mu—mu chapitala 11, kabili twalamona palya, mwalasanga ukuti mu—mu . . . Mubena Kolinto Wacimo, mu—mu 11, tulesanga ukuti Paulo alelanda. Leken i mbelengepo pakashita akanono, kabili nomba twalabelenga ico mukwangufyanya kabili nomba ifwe—ifwe twalacilemba.

<sup>755</sup> Ninkwatapo cimbi icakulanda pali versi imbi apa, ukuti Ninsubila Shikulu alacipela kuli ifwe mu musango untu ifwe tufwile twacikwatilamo. Umuntu umo nga nasanga ico . . .

Ndetontonkanya ico nimu chapitala 11, ee, nacilungama. Nomba kutikisheni, ukukutikisha bwino nomba, pakutila imwe mumfwikishe. Nomba buleni kampingu wenu nokubika mwitumba lye vesti mpaka panuma Nabelenga ici, mwamona, elyo mulandepo pali Cena. Kutikisheni bwino, ici ni EFYA SOSA SHIKULU:

*Imwe mukonke ine, nga fintu Naine . . . nkonka Kristu.*  
(Paulo atiile, “Imwe munkonke, nga fintu Nkonka Kristu.”)

*Nomba Mikoselesha imwe, mweba bwananyina, ukuti imwe mulenjibukisha mufintu fyonse, kabili nokusunga ifipope, nga fintu Namipele . . . kuli imwe.*

*Lelo Ndefwaya imwe ukuti mwishibe, ukuti umutwe wa mwaume onse ni Kristu; kabili nomutwe wa mwanakashi onse mwaume; nomutwe wakwa Kristu ni Lesa.*

<sup>756</sup> Moneni ifyo caaba? Lesa, Kristu, umwaume, umwanakashi. Nomba:

*Umwaume onse uulepepa nangu alesesema, nakumutwe nafwalako icisote, asebanya Kristu.*

*Lelo umwanakashi onse uulepepa nangu alesesema nomutwe wakwe uwabula ukufimbwa ena asebanya umutwe wakwe: . . .*

<sup>757</sup> Nomba tukwetefye mineti imo, ukumilangisha imwe ukutiila umushishi kumwanakashi ecifimbo cakwe:

*. . . pantu ico . . . nangufye bonse cilangisha kwati nabeya. (Ico cilepilibula ukuti nga—nga kuti ena aputula umushishi wakwe, lelo afwile abeya onse afumyako.)*

*Nga cakutiila umwanakashi takwete icifimbo, lekeni pamo abeye onse: (ukubeya cilepilibula ulupala, mwamona) . . . lelo nga kuti caba icansoni ku mwanakashi ukuputulapo nangu ukubeya, lekeni ena afimbwe.*

<sup>758</sup> Nomba tuleisa pesamba kulipusho pano ilyo mwipwishe. Mwamona? Nacilungama, nomba cilubo kuli—kuli namayo ukuputula umushishi wakwe umwabela Baibele. Nomba imwe kutikeni pano pene nokumona nga Baibele tayapela umwaume insambu ukuleka umukashi wakwe nga cakuti aputula umushishi wakwe, tumone nga cakuti ici nacilungama nangula iyo.

*Nga cakuti umwaume . . . Umwaume nga cakuti icine cine tengafwaya ukufimba kumutwe wakwe (ico cili ukuti, ukukwata imishi imishi iitali), apofye ena aba mu cipasho kabili na mubukata bwakwa Lesa: lelo*



*umwanakashi* aba *mubukata ubwa mwaume*. (Bushe mwalitala amutontokanyapo pali ico?)

759 Nomba Ndefwaya ukulekela apa, pantu Ndefwaya ici ukwingila icine cine mucintu icituntulu icisuma, mwamona. Kabili nomba ibukisheni, Nalimona amakana amakumi ayaengi ayabanakashi abasuma (mubeshibe pali inoine inshita, nabengi abekele muno chalichi) abakwata imishishi iipi, abo abena Kristu. Kabili neci Ndelanda apa teimwe, cena cili mu musango bamifundilamo. Mwamona? Efyo cena cili. Kashimikila wenu tanyebapo ifi. Lelo onse umwanakashi pano pe hema uwaba ngefyo, ninshi aali nomulandu. Mwamona, pantu icine cine tulabeba palwa ico.

760 Nomba, moneni palwa ici:

*...umwaume...Nga... (mu versi 7)...Ngo mwaume...*

761 Nomba, ninani alelanda apa? Nomba, inshita shimo kuti namayo umo atiila, “Oh, Paulo aali ni kapata wa-banakashi.”

762 Ukuba, nomba ilyo tuli pali ico, natupilibule nokumona pano mu bena Galatiya 1:8, kabili nokumona ico Paulo alandile palwa ici, mwamona, mubena Galatiya 1:8. Mulesanga ukutiila Paulo alandile pano mubena Galatiya 1:8:

*...nangu ifwe, nangu ba malaika ukufuma mu muulu, bashimikila imbila imbi iyo imwe kale mwaumfwa, lekeni atipwe.*

763 Nomba mwipela ine imilandu, mupele Ena imilandu, mwamona.

*Pantu umwaume tafwile ukufimba kumutwe wakwe, ilyo ena aali mubukata kabili mucipasho cakwa Lesa: lelo umwanakashi aba mubukata na mucipasho ca mwaume.*

764 Nomba moneni pali versi yakonkapo:

*Pantu umwaume tapangilwe umwanakashi; lelo umwanakashi e wapangilwe umwaume.*

*Nangu umwaume ukubumbilwa umwanakashi; lelo mwanakashi wabumbilwe umwaume.*

765 Nomba, Ndepilibula ici nomba nokutemwa ukutuntulu nobusuma, kabili Ndesubila mwalacumfwa umusango umowine untu Ndelandilamo ici. Lelo America...Nga kenda uwa mu calo conse, America alikwata amafunde ayashakwata nangu cimo, amafunde yakubwesha-panshi abanakashi babo aba mu calo conse mwi sonde. Paris, France balisumbukapo ukulola mu musango untu America alekelamo abanakashi bakwe ukucita. Cena cansoni!

766 Bushe mwalitala amwiluka ukuti lesa wakwa America mwanakashi? kuti Nashininkisha ico kuli imwe ukupitila muli

iyi Baibele. Ico nacilungama. Bushe namwiluka ukutiila ico cifwile caya muli iyo nshila pakuti ichalichi ca Katolika ukuti cingaletamo isambilisho lyakwa Maria nacingungu?

<sup>767</sup> Nomba, nga cakutiila umwanakashi tapangilwe umwaume, iyo... Nga cakuti umwaume tapangilwe umwanakashi, lelo umwanakashi ewapangilwe umwaume, nomba kuti iwe wapepa shani umwanakashi? Mwamona? Nomba, cinshi cacitile ico, cena catampile mu Paris nokuya ingila mu Hollywood. Nomba Paris afwile aisa ku Hollywood nokwisa pokako ifyakumwenako fyabo nokupokako ama fashoni yabo nefintu, cena ekuibweseshu panshi kwa banakashi abena America besu.

<sup>768</sup> Cinshi ico? Icalo cesu cali icefya saana mpaka balibula nencito ukushifumya kubaume, kabili nokubika aba abanakashi muli ifi ififulo, mpaka nainte pesenti pali bena, mupepi, baba bacilende. Kabili nokulalanda ukuti abäume balipwa, icine cine, cena mulandu wakutiila bena ebaya mulya nokusenda incito shabo. Kabili bena baba panshi saana mpaka babika abanakashi ngaba ofesa bamutende mumisebo. Ico cansoni ku calo icili conse! Ee, mukwai. Cinshi ico muli nokucita palwa ico?

<sup>769</sup> “Cinshi ico mulecitapo palwa ico, Munyina Branham?” Nalikwata umucinshi palwa ico, Ndi mwikashi wamwa America, Ncитайe ico abakalamba batiila citeni. Nga cakuti Ine kuti... Nga u—nga ulupwa lwalufya umucinshi uwalupwa (abana balufya umucinshi uwabafyashi), ninshi ulu ulupwa lwaputaukamo mutupimfya. Nga i—nga ichalichi calufya umucinshi uwakwa kakumba waluko, ninshi ico ichalichi nacipwa. Kabili nge calo calufya umucinshi waciko ku Cilye Icikalamba nobusalo bwaciko, ninshi ico icalo nacistobaika mutupimfya. Ico nacilungama bwino bwino. Tufwile ukucindika ifyo fintu pantu bena ebakalamba besu, mwamona. Lelo tacali icalungama mukutendeka. Nacipwililika!

<sup>770</sup> Bushe mwalitalile amwishiba ukutiila umwaume mu Baibele... mu Kutendeka, chapitala 1, lintu Lesa apangile umwanakashi kabili—kabili nomwaume, kabili apangile umwaume nomwanakashi, kabili Lesa aebele Efa ukutiila “Umulumbe obe ali nokula teka pali iwe, ali nokuba kateka obe”? Landa ico mu America nokumona ico uli nokupokelela! Mwe, teico, umwanakashi euteka pamwaume; bena bafwile bacita ico, incende sha cintubwingi shalibikwa... .

<sup>771</sup> Ine kuti naleta abanakashi, nga kuti Nacita ico, ukufuma mu muputule wandi mulya, abengi, abanakashi bamisango iisuma... Nshilelanda ukuti abanakashi bonse ukuti inshita shimo tabafwile ukubomba; limbi balikwata umulumbe uwalwala nangu icintu cimo, kabili bena bafwile babomba. Lelo nga tabafwile ukubomba, tabafwile bacita ico. Incende yabo nipa ng’anda, akayanda kabo akanono, mulya mwine emo bena bafwile ukuba.

772 Kabili nabanakashi besu abena America balikwata insambu ishakulya inkumba nangu ukufwa. Nangufye inama shonse nafimbipo ifyakonkapo, kabili ilyo cilya icintu cabapo cilabula incende kabili cilabwekesha panshi umutundu onse uwaluko.

773 Kwalibako akacuni akanono mu Africa, kabili kena kacuni akasobaula.

774 Nomba, ifyo caba, akakota ekabipishapo pali twena tubiili. Akalume lyonse ekaba akasuma nganshi, insebula iilume, iilume insansala, iilume indubaluba, no—nomulume mukolwe, kabili lyonse euba uwa wamisha...Pantu, inkota cuni capa ng'anda. Yena ikala pacinsa, nokula kusha utwana utunono. Kalaicingilila kuli ba pungwa, ne nsoka, ka kote, nafimbipo, mwamona, pakutiila kenga kusha utwana tunono utwakako.

775 Lelo mumutundu umo cena...nangu mumibele cabelamo iyo—iyo—iyo ulya umwanakasi, nangu mucanakashi, fimonekela mubusuma, fyena lyonse fimoneka mumibele nakuicefya. Mu Africa, nga mwabula icuni...Mwaliba icuni cinono mulya, kabili cimofye mufyalo ico Naishiba icakuti, icikota calibapo icayemba ukucila icilume. Kabili nga caba ifyo...Cilya—cilya icuni citwalilapofye ukuba ci cilende. Cili nokwenda konse konse nokusanga icilume, noku kumana naco nokubikila amani ayengi panuma cakumana nacimo, kabili caleka necilume ukulalila pamani ilyo cena caya mukufwaya cimbi icaku kumana naco. Ico nacilungama bwino. Mwamona? Mwamona ico Ndepilibula?

776 Mu, nomba lolesheni, mu America ileelo, palwa banakashi besu. Umulumendo ukufuma ku Kentucky anjebele, inshiku ishinono ishapatapo, ukuti kwali bana mayo imyanda cine konse konse muno mu Kentucky ababomba ku ncende yaku panga ifintu. Kabili atiile, “Ine kuti nacita icakucingilila mukushininkisha balya imyanda ine pali bena ukuti bena nibacilende ba mu musebo abapwililika, abanakashi abaupwa nabana.” Umwaume umo abulile umukashi wakwe nokumutwala kulya kabili amusuminisha ukubomba mukabungwe, kabili nomba afwaile ukuti amwipaye. Kabili naumbi aile mukwipaya umuntu nemfuti. Naumbi ukumucenaula kabili nokulwa. Ico tacifwile ukuba ifyo. Ico tacili icalungama.

777 Bwesesheni namayo mu kicini umo afwile ukusangwa, nomba ninshi ifintu fyonse fili nokuba bwino. Lelo mubikeni mulya muncito shacinkupiti, naya. Uku-...Nshifwile ukulanda ico...

778 Abanakashi abena America balemya imyona yabo nokulanda ukuti, “Tapali nangu cimo pali ico.” Kabili, “Mulengana ine.” Icine cine, iwe ufwile wacita ico, pantu Baibele yalisobela iwe ukucita ico. Ufwile wacicita.

779 Kabili pano lintu . . .Cena caleba, inshita yakale iyapitapo, mu chalichi ca Methodist, nga cakutila umwanakashi aputula imishishi, balemutamfya mu chalichi. Icine cine, balecita ico. Ee, mucishinka. ba Nazareni, ba Pilgrim Holiness, ba Pentecosti, bonse balecita ico. Cinshi cacitika?

780 Namwishiba umulandu? Mwalikwata bamo abamibele kwati banakashi kunuma yafintamba. Ico nacilungama bwino. Umuntu umo aletina itiketi lya cakulya . . .ukutina ukuti kuti bamusukula bena, ukubabutusha ukufuma mu chalichi. Bena tabakwete namaka yakwiminina, ukwiminina pa Cebo cakwa Lesa nangula Cena kuti cacena nangu Cena teti cicene. Ico nacilungama bwino.

781 Kutikeni kuno, umwaume ekateeka. Bushe tamuletonkanya ukuti muli nokuteeka ing'anda. Iwe tauli kateeka wa ng'anda. Iwe wabafye ukupwililika . . .Iwe tauli musha nomba, lelo uli kafwa. Kabili Adamu . . .Uyu muntu akwete bukateeka pamukshi wakwe, kabili aali uwashingamwa mukupwililika pamukashi wakwe. Lesa alenga umwaume ukwasuka pamukashi wakwe. Nomba, belengeni nokumona nga cakutiila Lesa atiila ukuti nomba.

*Ukutiila umwaume icine cine tafwile ukufimba  
kumutwe wakwe, lintu ena aali mu cipasho cabukata  
bwa kwa Lesa: . . .*

782 Lesa temwanakashi, Lesa Mwaume. Namwishiba lintu bapanga Maria nacingu nafyonse ifyo, kabili ukupe- . . . nangula ukupepelako bambi kabili nefintu fyonse kwati ngefyo, kabili ukupepa kuli Maria nacingu, namwishiba ifyo canjibukishapo? Ulya umukalamba ka lesa kanakashi Diana, untu Paulo akalipile nokufuma aya. Ico nacilungama. Atile, "Mulandu nshi, Lesa tabela umwanakashi!"

783 Ilibwe ilyaponene mumpanga, kabili bena batiile ka lesa ekaposele panshi cilya icipasho cabo, uyo wine emulandu umwanakashi ku Kolinto, kabili namulya monse, ba . . .balya abalepepa Diana, balefwaila ukuba bakashimikila.

784 Batile, "Mulandu nshi, umupashi walitweba ukushimikila."

785 Atile, "Cinshi? i Cebo cakwa Lesa Cafumine muli iwe, kabili cafumine kuli iwe weka? Nga cakuti umuntu umo atontonkanya palwakwe ukuti wabu mupashi nangu kasesema, lekeni ankuleko kuco Ndesosa fyena mafunde yakwa Shikulu: lekeni umwanakashi ekale tondolo kabili abe mukunakila mu chalichi, temuku funda nangu ukukwata amaka ayali yonse." Ico cili bwino bwino! Ifyo efyo Amalembo yasosa. Mwamona? Kabili Lesa akalenga ibumba lyaba kashimikila ukwasukilapo pali ico pa Bushiku bwa Bupingushi.

786 Ukuba, kutikeni! Mwatiila, "Ukuba, Ndemweba, Nafundishiwe ico." Imwe namwishiba ico nomba! Ico nacilungama. Nga cakutiila iwe nangu umuntu umo atampa

ukunwa umuti, kabili umuntu umo akweba ukutiila wena wabonaushi, kabili iwe—kabili iwe watwalililapo ukuunwa wena nangu cibe ifyo, uyo mulandu obe panuma yaico. Mwamona?

787 Nomba kutikeni kuli ici:

*Pantu umwaume tapangilwe umwanakashi; lelo umwanakashi ewapangilwe umwaume.*

*Pali uyu umulandu bushe umwanakashi kuti akwata amaka pamulandu waba malaika.*

788 Onse pali imwe ulebelenga ico? mubena Kolinto Wacimo, chapitala 11, kabili na versi 10. Nga kuti mwamona, “amaka,” (Mulandu nshi?) “ayaba malaika,” abena Kolinto Wacimo, pantu ba malaika muntu, inkombe. Lolesheni, cena cinono “m” nakabili. Ngefyo twaishiba pali ba Malaika, ba Malaika bamu Myuulu, cena cikalamba “M,” iikulu “M.” Apo cena caba icinono “m,” bena baume ba malaika.

*Nangu cibe ifyo tapali nangu umwaume . . . nangu umwanakashi, . . . nangu umwanakashi uwabula umwaume—mwaume, muli Shikulu.*

*Nangu umwanakashi aba uwamwaume, kabili ifyo fine efyo caba ku mwaume pamo ukuba ulubali nomwanakashi; . . . ifintu fyonse fyakwa Lesa.*

*Ipinguleni . . . mwebene: bushe camwifunde umwanakashi ukupepa kuli Lesa (nomushishi uwipi) uushafimbwako? (tontonkanyenipo)*

789 Nomba moneni:

*Bushe necifyalilwa cine tacimifundisha, ukuti, nga cakuti umwaume nakwata imishishi iitali, . . .*

790 Ukutiila, “Bushe kuti calola kuli cinshi?” Imishishi. Bushe tamulemona ico Paulo alelandapo? Imishishi, iitali! Nga . . . Umwanakashi afwile akwata umishishi iitali. Mu versi 14 nomba:

*Bushe necifyalilwa palwaciko tacimifunda imwe, ukuti, nga cakuti umwaume nakwata imishishi iitali, cena cansoni kuli ena?*

791 Mwachumfwa ico? Cena cansoni ku mwaume ukukwata imishishi iitali, lelo umwa- . . . ico ecifulo camwanakashi. Lesa apangile umwaume uwapusanako ku mwanakashi, mufyo aba namukulolesha, kabili namufintu fimbi ifyo. Ena tafwile ukufwala icakufwala . . . Baibele yatiila ukuti “Nga cakuti umwanakashi afwala itoloshi nangu icakufwala conse icilolele ku mwaume, cena camuselu kabili icalamba kabili cintu catapa mu menso yakwa Lesa.” Kabili Lesa akamulenga ena ukulipila pali ico. Ninani uyo wingomfwako? Lelo ici ni Baibele!

<sup>792</sup> Kabili wabutuka uku noku nokutiila, “Umulandu, Ndetontontanishisha ukuti cisuma ku...ukumona umwanakashi nafwala itoloshi.” Lelo Lesa abapangile abapusana, Afwaya bena ukufwala ifyapusanako.

<sup>793</sup> Kabili Baibele itiila, “Nga cakutiila umwanakashi kuti afwala icakufwala ico icilolele ku mwaume, cena camuselu.” Namwishiba ifyo *icamuselu* caaba? Cena “cintu cimo ico icatapisha mu cinso cakwa Lesa.” Kabili na Yehovah Mukalamba Uulolesha panshi pali imwe imwe ukuba icintu icalambisha... Kabili Baibele yatiila...

<sup>794</sup> Naimwe mwebalanda ukuti...Imwe bamo ba namayo, mwebalanda kubana benu abakashana imisepela abali mu cimo cabwaice, imyaka ikumi limo na cine konse konse, amakumi yabili imyaka yakufyalwa, ukubaleka baleisa na pano nabafwala kwati ni ena!

<sup>795</sup> Kabili naiwe, pamo, mayo! Moneni? Lintu mwaya nokufwala yalya amatoloshi nefintu nokwikala... kabili nokuya pamusebo, kabili-kabili ukukwata filya ifyakufwala fyakale ifyo balepanga shino nshiku, kabili nokukulenga iwe ukumoneka icintu cimo ico iwe tawaba. Mwamona? Kabili iwe waya mulya mumusebo ulemoneka bucende bucende, iwe limbi kuti wabafye uwakaele kabili uwapwililika kucinso ca mulume obe kabili nefintu fimbi, lelo nga cakuti waya pa musebo no mwaume alolekesha pali iwe pantu iwe waci ilangisha kuli ena kwati ifyo, uli nomulandu, kabili ukaya asukilapo pa Bushiku ubwa Bupingushi pakucita ubucende no mwaume onse uwaloleshe pali iwe kwati nga filya. Ifyo efyo Baibele yalanda.

<sup>796</sup> Baibele Yatiila, “Onse uyo uwalolesha pamwanakashi nokumukumbwa, ena nacita ubucende pamo naena mu mutima wakwe kale,” kabili uli nomulandu kabili uli...

<sup>797</sup> Kabili ukesa ku Bupingushi nokutiila, “Shikulu, Mwalishiba umutima wandi; Ine nshacitile ubucende, Naikele uwacine kumulume wandi.”

<sup>798</sup> Lelo pano pakaba umwaume umu, pakaba naumbi umu, pano umu umbi, umbi, ikumi limo na basano, amakumi yabili, amakumi yatatu, amakumi yane bonse nabeminina palya baletiila, “Bamulandu wabucende!” Mulandu nshi? Umwaume umu aloleshe pali iwe.

<sup>799</sup> “Ukuba, Nshakwete nangu cimo icakucita naena.” Ukuba, mulandu nshi iwe wailangishishe wemwine kwati nifilya ukuba? Lintu Lesa akwebele ukuti wifwala ifyo, cena caali icamuselu ukucita ico, kabili iwe waile kutika kuli *Ninani Watemwa Susie*? Nangu ico nicinshi...

<sup>800</sup> Bushe walifwailishe ukwishiba icacitike kuli *Ninani Watemwa Susie*? nombamba umulume wakwe? Bonse mwalimona ukuti pano nombaline mwipepala. Lintu ifwe twaile mu Casper, ku Wyoming, lyali fumine. Kabili ishina lyakwe ninani? Ulya

umuntu ulya...pali ico icakuti *Twali Temwa Susie*, nangu cinshi ico—cinshi ico mwi sonde caba? Imwe...Oh, cinshi ico wingekalila pa ng'anda pali Citatu ubushiku nokukana isa mukupepa ukumona ico. Cintu nshi ico nomba? *Twali Temwa*...Lishina nshi ilya ico? [Nkashi atiila, "*Nali Temwa Lucy*."—Kale.] *Nali Temwa Lucy*, umulume wakwe efyo afwile uku...aleendaukafye, asangwa kulya kunse aali pa Reno, Nevada, nomukashana wafita, untu ekela nankwe pamyaka. Kabili ico eco wikalila pa ng'anda uletamba mucifulo cakuya, mukumfwa i Mbila nsuma. Umwanakashi alapila. Oh, uluse! Tapaba nangu cimo icisuma kunse yakwa Yesu Kristu!

<sup>801</sup> Umitima obe upaalwe, munyina, Ine—Ine kuti nakweba iwe—iwe we muntu, fimo ifi...Iwe watiila, "Oh, owe, lolesheni pamibele." Yamo aya—aya bipisha amakubi ayo twakwata, ba mukunkunya, fyuni ifyabusaka. Teti upingule icuni ukukonka nama sako yaciko, mwamona. Eico mwibukishefye ukuti. Oh, owe!

<sup>802</sup> Nomba moneni:

Bushe *necifyalilwafye*... (ico ni ilya versi 14)...  
*tacimifundisha, ukutiila*, cena cansoni ku mwaume  
ukukwata imishishi iitali? (Iyo ya mwanakashi.)

*Lelo nga cakutiila umwanakashi nga nakwata  
imishishi iitali, cena bukata kuli ena:...*

<sup>803</sup> Nomba cinshi ico alelandapo? Icisote ico imwe ba Katolika mufwala mu chalichi? Iyo cakana icine cine! Icifimbo icinono pamuulu wamutwe obe, nakatambala kaku minwe? Ena alelanda pamushishi obe!

<sup>804</sup> Nomba! Kabili nga cakuti umwanakashi aputula imishishi yakwe, ninshi ena aputula ubukata bwakwe, kabili teti asuminishiwe ukuya kucipailo mukupepa. Mwmona, ifyo cena cilelanda pano, "Bushe cintu icaseka kumwanakashi ukuya mukupepa nomutwe wakwe uwafimbulwa?" Bushe pano, cilelanda, "Ukuba, ena afwile ukuputula imishishi." Eico lekeni ena abeye ulukusu nomba. "Kabili nga cakutiila ena abeya ulukusu," catiila, "uko kukana cindikwa, cena cansoni ku mwanakashi ukucita ico." Nomba catiila, "Ena afwile akwata icifimbo." Nomba, Ndebelengafye—Ndebelengafye inkalata yakwa Paulo. Imwe bonse, cili kuli imwe, mwamona.

*Lelo nga cakuti umwanakashi nakwata imishishi iitali  
cena bukata kuli ena: pantu umushishi wakwe wapelwa  
kuli ena ukuba icifimbo.*

<sup>805</sup> Bushe calanda ukuti ena aali nokupelwa icisote? Imwe mwe bantu ba Katolika nangu imwe ba Protestanti, nangu umo, uuya ku chalichi kabili alefwaya ukufwala icisote, atiila, "Ukuba, Ndeya ku chalichi, mfwile ukufwala icisote." Iyo, ufwile waleka imishishi yobe ukukula. Ubo ebupusano. Mwamona?

...pantu umushishi wakwe wapelwa kuli ena ukuba icifimbo. (Kabili cena cansoni ukwisa mu chalichi ukwabula ukufimbako, ukuya kucipailo mukupepa.)

*Lelo umwaume nga amoneka ukuba—ukuba...* (Nshilecetekela kuti Nalanda ilyo ishiwi, u-k-u-l-w-i-...)...*Ukulwisha—ukulwisha* (nga cakuti mwalishiba ifyo ukulwisha cipilibula), *tatwakwata ulutambi lwamusango fyo, nangu* i Chalichi *icakwa Lesa.*

<sup>806</sup> Nomba nga cakutiila ulefwaya ukupashanya palwa ico, iwe upashanye Neco cine. Nacilungama, nga cakuti ulefwaya uwakulwisha palwa ico, “Oh, cena tacilepangapo ubulekano ubuli bonse. Leken tubaleke bena batwalililepo. Mulandu nshi, Ndetontonkanya cena tacili nangu cimo. Ine...Cena tacili ifyo umushishi waba, nangu cibe ifyo, cena fintu umutima waba.” Ico cacishinka; umutima nga uli uwalungama, nomushishi uli nokuba uwalungama (Uh-huh).

<sup>807</sup> Twalililenyo, nga mulefwaya ukuba abakulwisha, Paulo atiile, “Tatwakwata ulutambi lwabefyo, nangu ku Church of God.” Atiile, “Nga cakuti iwe ulefwaya ukuba kulubali lwakwa Kaini, ukuba, iwe twalililapofye.” Lelo Ici eco Paulo alelanda.

<sup>808</sup> Oh, kabili Nshilepilibula ukuseka, pantu te cintu cakusekelapo. Lelo Ndemweba bacibusa, cena cansoni ukumona ifyo ifi fintu fyasuminishiwa ukucitwa. Ine...

<sup>809</sup> Kutikeni! Imwe, mwenkashi shatemwikwa, Ndefwaya imwe ukulamoneka abawamisha nokuba abawamisha, ifyo efyo mufwile imwe ukuba. Ifyo efyo mufwile imwe ukuba. Kabili imwe mufwile ukuba abawama kabili abapya nafyonse pali imwe efyo mwingacita lintu umulume wenu aleisa, umusango umo wine ngefyo caba kuba temwikwa benu. Kabili imwe mufwile ukumumanya ena pamwinshi noku—noku nokumutomonafye ukubafye abawama kuli ena nga fintu caali bulya bushiku wamutomwene ena pacipailo ukuba umulume obe. Ico nacilungama. Ine nshimpela umulandu pakumoneka abawamisha kabili imwe ukuba abawamisha. Kabili Ndefwaya imwe ukuba muli iyo nshila, Lesa alishiba Ndacita.

<sup>810</sup> Pano inshita iyapitapo, Nalelanda na Jack Shuler. Ninani uwaumfwa pali Jack Shuler? Kashimikila uwaishibikwa untu ba Methodisti bakwata. Atile, “Umwanakashi acisa nokutiila... umushishi untu walamba, acilasheta sheta switi, nefyakufwala ifipi nafwala, Atile, ‘Nawishiba, umulume wandi tamfwaya nokumfwaya nakabili.’”

<sup>811</sup> Atile, “Nshilemupela umulandu ena.”

<sup>812</sup> Ico cishinka. Nomba, lelo ico ufwile ukucita, ufwile ukuba munshila iyalungama. Mwisenda ubusuma nokuyemba kwenu ukufuma mu Hollywood, sendeni ico ukufuma muli Baibele, kucinso cakwa Lesa. Bafye namayo, ulecita nga namayo,



ulefwala nga namayo, uleba uwabusaka. Ulecita nga namayo, wilafwala filya. . .

813 Umwaume onse uuleka umukashi wakwe ukufuma nokufwala tulya utuntu utunono kuntanshi ya baume, kabili notunono tulya utuntu twakale. . . nokufuma pa lunkoto kabili ukukwempa umusolo, nefintu fyapala ngefyo, mista, Ndekweba iwe, munyina! Nshile—Nshilepilibula ukuba umunkalwe, Ine. . . Lesa naishiba ukuti ico emutima wandi. Lelo Mfwile ukucita. . . Mfwile ukucinja apakalamba libe Nshilaleka uwandi ukucita ico. Ndi nokuba umukalamba pamulu wa lupili palya panshita fye iitali iyo Ningakwanisha, mwamona; kabili nga Nafilwa, Ndi nokufumapo palya. Ico cishinka.

814 Oh, munyina, ico camusebanya kabili icansoni ku mwanakashi ukucita ico. Kabili Ine—Ine nshilepilibula, nkashi. . . Ine—Ine nshilekubwesha panshi, Nde eshafye ukulanda. . . Ichalichi cesu pano tacakwata ba membala, abantu besafye muno. Lelo iyi ni ng’anda yakwa Lesa, kabili ifwe tuleba abantu ukufwalafye filya ifintu. Pantu ici. . . muli nokwasukilapo pa Bushiku bwa Bupingushi. Nomba lolesheni kuno. Kabili lekeni umushishi wenu ukule, mwamona, kabili beni namayo.

815 Nomba:

*Nomba muli ici ico cili. . . Ndelanda kuli imwe Nshilemilumbanya imwe, pali ico mulesa capamo pali. . . te mucisuma, lelo nimu cabipisha.*

*Mukubalilapo, ilyo imwe mwaisa capamo mu chalichi, Ndomfwa ukuti mwaliba ukupatukana muli imwe; nafimbipo, . . . (cileya nomba kwi tebulo lya mulalilo)*

816 Nomba kutikeni kuli Ico. Emulandu wine ico bamalaika. . .

817 Nomba, Munyina Palmer, Nshilekweba pali iyi tepu ukushimikila cimo cine uko ngefyo Ndecita kuno. Lelo nawishiba bwino na mubusuma, kabili iwe ukuba kapyunga, nawishiba ukutila ici Cishinka, munyina. Cisuma.

818 Eico *bamalaika* pano bena “baume.” Nga wacilolekesha, Munyina Palmer, cili mucilembo icinono, ba “malaika.” Kabili Baibele yatwalilila. . . Alelanda pa mwaume nomukashi wakwe, mwamona, ifyo efili umutwe.

819 Uyo emusango abantu basobaninamo muli Baibele, batiila, “Ukuba, Lesa alanda icintu cimo *pano*, na cimo. . .” Iyo, iwe—iwe ulefuma ku mutwe. Ikalililafye pamutwe umo wine, epela. Alelanda pa mwaume no mukashi.

820 Nomba icintu na cimbi ico Ndefwaya ukumapo lintu fye tatulaisala, calasenda nalimo ama miniti yabili:

**74. Ni kwisa uko aba mushilo bakaba panuma ya kuteka kwa myaka-ikana-limo? Kabili musango nshi uwa mubili uo bakakwata?**

<sup>821</sup> Ndetontonkanya lilya li lipusho ilyawamisha nganshi, Nalitemwa fye cilya. Nomba lekeni tulolekeshe ukutonta muli cena.

<sup>822</sup> Mukutendeka, Lesa...Twalabwelelafye kukufundisha ukwa ba Hebere kwesu pama minitifye ayanono. Lesa ali aka akakalamba Akafukauka aka malangi cinelubali. Ni banga abaishiba cilya? Mwamona? Kabili ni banga abaishiba ukutila Lesa alikwata i Mipashi cinelubali? Mucine, i Mipashi cinelubali. Kabili mwali amenso cinelubali mu mwana wa Mpaanga, kabili na fimbipo, fyonse filya ukwisa capamo nomba. Mwamona? Nomba, ulya ali ni Lesa.

<sup>823</sup> Nomba ilyo Ena (Logos) afumine muli Lesa, ico cali ni Lesa ukwisa ukufuma kuli aka kafukauka kamo akakalamba mu mubili mu musango uwa—uwa muntu; kabili capangile na Logos, ico twita umubili wa bumalaika.

<sup>824</sup> Nomba, nga mwasenda umubili wa bu malaika ilyo mwalolekesha pali wena, ulya muntu. Nomba ukuti ifwe... Nomba, apo epo tuli mukutendeka. Nomba, imwe ta muleiluka cena nomba, lelo mwali kunuma kulya mukutendeka ulya musango. Ilyo muntu alengele...Ilyo Lesa alengele umuntu mucipasho Cakwe, Ena amulengele ukuba umubili wa bumalaika. Kabili Ena amubikile fye mu mubili...Ilyo Lesa alengele umuntu mucipasho Cakwe, mucata Cakwe, bena bali...Mu Kutendeka 2, kulya kwali...nangula Ukutendeka 1:28, Ndecetekela eyo, “Takwali umuntu nangu umo lilya uwakulima umushili,” kabili Lesa ali napwisha ukupanga iilume ne iikota. Ico nacilungama, “Takwali umuntu wakulima umushili.”

<sup>825</sup> Elyo Lesa acefesheko panono umuntu kabili amubikile mu bumi bwanama, ulya euyu mubili, kwati fye ni nama pakutila enga lalima umushili, uwinga kumya. Ulyo mubili wa bumalaika taukumya, wena taumona, ukusonda, ukununsha, ukumfwa; aya mano ayo twakwata. Eico Lesa abikile umuntu kulya lubali pakutila enga—enga kumya no kumfwa.

<sup>826</sup> Kabili—kabili ilyo ena aendele ukupita mwi bala lya Edeni, pakubala ngo mubili wa bu malaika (nga ifyo Mupashi wa Mushilo uli muno nomba uleenda muno), wena watungulwile ubumi bwa nama. Cena catungulwile ifintu fyonse, lelo cafililwe ukulima umushili, mwamona. Eico Lesa amubikile mu mubili pakutila enga lima umushili. Mupeni amano yakwe yasano, ukuti alelima umushili no kuwamya amabala ya—ya myangashi kabili—kabili na fimbipo, elyo kabili umwaume nalyo line amoneke ukuba eka. Oh, ici cikope icisuma.

<sup>827</sup> Lolesheni, pantu ilyo alengelwe pakubala, alengelwe abantu babili capamo. Ena alengelwe fyonse fibili umwaume no mwanakashi, efyo umwaume ali. Baibele itiila efyo ali. Lesa alengele umuntu fyonse fibili umwaume no mwanakashi, “efyo

amubumbile Ena.” Moneni nomba, ilyo muntu apatulwilwe ukufuma ku mubili wa bumalaika no kubikwa mu mubili, ena ali—ena talifye uwakumanina mulya; iciputulwa ca buntu bwakwe cali nalyo line umubili wabu malaika, eico tacamoneke bwino.

<sup>828</sup> Kulya kwali iilume ne ikota mu ng’ombe, kulya kwali kabalwe, kabili kulya kwali ing’ombe, kabili kwali fyonse ifyashala, fibili fibili. Lelo Adamu, ena...cali...Mwamona, pali cimo icabulile. Kulya kwine ukukabila kwalangishe ukutila kwali umunankwe uwalemulolela ena. Mwacumfwa? Kabili na mapange yene ukuti tufwile twafwila pano, ukutila tulecushiwa kabili natufulunganamo, kabili tulekabila u Mweo uushakwata imfwa, cilelangisha ukuti uletulolela. Mwamona?

<sup>829</sup> Kabili Adamu ali eka. Kabili Lesa, ukulangisha ukutila bena tekuti bapatukane...Nomba Nalabwekela muli ici cintu cimo cine, ica cibili fye.

<sup>830</sup> Lolesheni, Ena tatalile ukuya no kusenda ulukungu no kupanga Efa, lelo Ena alengele ukufuma ku lukungu lwa ntendekelo, Adamu. Abulile ulubafu ukufuma kulubali lwakwe no kumupangila uwakumwafwilisha, kabili ulya ali ni Efa. Ena apangilwe pa mulandu wa mwaume, kabili ciputulwa ca mwaume. Ena ali iciputulwa cakwe mu kutendeka, mukulengwa, mu mubili wa bu malaika. Ena ali iciputulwa cakwe muno muli uku kulengwa. Tapatulwilwe mu kubumbwa kumbi, ena alingile ukupangwa mu kubumbwa kumo kwine.

<sup>831</sup> Cilya ni filya fine umulandu Kristu na Lesa balingile ukuba u Muntu umo wine, te kuti cibe icintu cimbi icaibela. Nga Ena ali umuntu umusuma atemwa kasesema, Ena nga tali ni Kalubula; Ena alingile ukuba Kalenga Umwine. Lelo Ena acili umubili wa bu malaika nomba, mulemona, kabili umusango Ena ali lilya.

<sup>832</sup> Nomba umwaume aishile kuno kabili ena—ena ali umusuma; kabili Lesa atemenwe cilya, Atiile, “Ici naciwama, lekeni babe pe sonde no kwikala palya umuyayaya. Epelafye; pa—pa Muyayaya, ukutwalilila no kutwalilila. Lekenifye cikule, kabili lekeni umuti onse uleleta, nafyonse ifintu ngefyo. Kabili lekeni umuntu abe no mweo, ne fya mweo ukuba no mweo, ne fintu fyonse ifyashala, umuyayaya no muyayaya. Cilya cilifye bwino.” Mwamona?

<sup>833</sup> Elyo kabili ulubembu lwalingile. Kabili Ndefwaya ukusosa ili lyashi. Mulya mu...Abantu abengi nganshi balapanga impuso iikalamba pali ili Lembo limo, kabili apo nipa Malumbo vesi 23. Bacibelenga Cena ifi, “Ee, nangula Na enda ukupita mu mipokapoka ya *mfifi* iya cinshingwa ca mfwa.” Nomba, takwaba icintu ca musango ifi. Baibele taisosa, ukuti, “Icinshingwa ca mfifi ica mupokapoka...umupokapoka uwa mfifi uwa finshingwa fya mfwa.”

<sup>834</sup> Atiile, “Nangula Na enda ukupita mu mipokapoka ya cinshingwa ca mfwa.” Nomba, libe tacilaba icishingwa, cifwile

cakwata ulubuto pakupanga icishingwa. Mwamona, Davidi ukuba kasesema kabili pesamba lya uwasubwa, tapangile icilubo, ena asoselefyeye Icine: “Ee, nangu Ine...” tatiile, ukwenda ukupita mu mupokapoka wa *mfifi*, lelo, “kupita mu mupokapoka wa *finshingwa* fya mfwa.”

<sup>835</sup> Elyo mulingile ukukwata icicipandwa cimo ica lubuuto pa kupanga icinshingwa. Kabili ulya e musango cabelamo pano. Ifwe bonse babili tuli aba cifyalilwa ne na bumupashi. Uyu mubili unakila imfwa, kabili waletelwe no mwanakashi; te cintu cimbi lelo ukupitila... Tekuli Lesa, iwe wafumine muli Adamu na Efa. Ube uwafita, uwabuta, nangu conse eco uli, iwe uli wakufumya, umwana wakwa Adamu na Efa. Cilya cilenga umubili wenu “ukufyalwa mu lubembu, ukupangwa mu mampulu, ukwisa pe sonde ulebepo bufi.” Walitipwa kabili walisekwa pakwamba kwa mweo obe, tapali nangu, ukwabula nakashita.

<sup>836</sup> Nomba, pantu umupashi uyo mwakwata wisa kuli imwe ku cifyalilwa, kabili ku cifyalilwa ukufuma ku kulungana, ubukabilo bwa baume na banakashi ebupanga umwana wape sonde. Kabili lekeni ulyo mwana abe eka, kabili mwi musambilisha nangu cimo icalungama, ena ali no kuya mucilubo. Mwila musambilisha nangula icalungama nangu icilubo, akasala icilubo. Pantu cena cifyalilwa cakwe ukucita filya.

<sup>837</sup> Moneni akanya akanono aka kale, takali pamulu ukucila *cilya*, kena kubafye akafulwa; ena alifye...ena—ena kuti apetafye iminwe shakwe, kabili nokukalipa pacinso, kabili ukwikata umweo. Icine. Cinshi ico? Cifyalilwa cakwe. Asendele cilya ukufuma kuli wishi nangu ba nyina, umo; alikwete ubukali sana kuti alwa necakupalilako imbao, nangu wishi. Nga bena tabakwete, bashikulu bakwe nangu banakulu balikwete. Mwamona, cena bufyashi.

<sup>838</sup> Eico cilya cilenga... Imwe mulafyalwa mwi sonde. Mulesa ku cifyalilwa, kabili ubuntu bwenu bonse bwali fita kabili ubwakowela, no kushama, no kutipwa kabili kuya kumbo. Cilya cishinka!

<sup>839</sup> Lelo ilyo mwafyalwa cipya cipya, lyena Ulubuuto lwakwa Lesa lubalikila muli ulyo mweo (alleluya) lyena lwenalwena taluli nakabili umupokapoka uwa fita, lelo lwenalwena mupokapoka ne cinshingwa muli lwenalwena. Imwe limbi kuti mwafimbwa pano no mubili, kabili ne fintu pacinso cesu, lelo muli u Lubuuto lwafikapo mulya. Kabili ubushiku bumo lulyo Lubuuto ne mfifi bulingile ukupatukana! Kabili ilyo lubuuto lwasanika, imfifi ilabutuka. Kabili ilyo twaya mukuba na Kristu muli ulya mubili, imfifi nemfwa filaluba, kabili tula polekela mu Lubuto ulusuma. Ubukata kuli Lesa! Apo epo tuli; takuli nomba amalwele, takuli nomba imfifi ukusakana naco.

<sup>840</sup> Pali ino nshita natukwata fyonse ubulwele nensansa, kabili natukwata ubumi na maka, kabili natukwata *ukwingila* no *kufuma*, kabili *pamulu* na *panshi*, kabili insansa no bulanda, nafimbi. Ukuba, cilya cinshingwafye. Twalikwata ulubuuto ulwalinga ukwishiba ukutila kuli u Lubuuto kulya; kabili tucili mu mubili, mu mubili. Lelo ubushiku bumo Akasuba kali nokutula. Ilyo ni lilya malaika wamfwa ekala kuntambalilo ya busanshi, ilyo ba dokota batiila fyonse nafipwa; kabili ici cifyalilwa cilafuma mu cabumupashi, kabili ulubuuto lulabweweelamo ku Lubuuto, kabili imfifi ilabwekela ku mfifi. Elyo ici cifwa cafwala icishifwa. Elyo uku konaika kufwala ukukana onaika. Elyo ici cifwa cifwala icishifwa, kabili twisa mukuba ukufuma ku cibumbwa ica nshita ukwisa ku cibumbwa ica Muyayaya. Teti muye kulya ne mfifi iyapwililika, mulingile ukukwata ulubuuto mu mfifi. Mwacimone co. Ulya eulya mubili mupokelela.

<sup>841</sup> Cinshi ico tulecita? Ukuba, we mutemwikwa munyinane uwashila, nkashi yandi uwatemwikwa, ilyo mufula we sonde taulalengwa, ilyo Lesa alengele imwe mucipasho Cakwe, nangu alengele u—umuntu mu cipasho Cakwe, no kulenga umwanakashi mucipasho ca mwaume ku bukata bwa muntu, Ena alengele imwe umubili wa bumalaika. Ngo Mwinefye, ilyo Atile “lekeni Ifwe” kufibumbwa ifyo Ena apangile, “lekeni Tupange umuntu mucipasho Cesu Fwebene, mu cipasho Cesu, umubili wa bu malaika.” Lesa tatalile bapo umubili lilya, Ena ali mu mubili wa bumalaika.

<sup>842</sup> Kabili Mose ali mumwene Ena. Mose alililile, “Shikulu, lekeni ine mone Imwe.”

<sup>843</sup> Ena atiile, “Kabiye kulya nokufisama mwilibwe, mulucengo.” Kabili Mose aingile cimfuta numa muli lulya ulucengo; kabili ilyo Lesa apitile palya, ukumyasha no kupata. . . Kabili ilyo Lesa apitile palya, Ena ali ne numa Yakwe iyafutatila nge *fi*.

Kabili Mose atiile, “Cali ninuma ya Muntu.” Alleluya!

<sup>844</sup> Ali ni Nani? Ni Melikisedeki uwa ishile panshi, Imfumu yaku Salem, uwabula wishi nangu nyina, uwabulo intendekelelo ya nshiku nangu impela ya bumi. Ulya ni Ena! Kabili Ena aikile panshi. Eulya Umo uwalandile kuli Abrahamu; uwa mukolonganike Ena uwa mubili uunono uwamunofu ngefyo, kabili “Whew!” apemene muli cena, aingile muli cena, kabili aikile panshi nokulya akana ka mpanga, ukunwa umukaka ukufuma ku ng’ombe, no kulya ishila ilyasukwa limo kabili umukate umo uwa ngano. Kabili ba Malaika babili.

<sup>845</sup> Kabili ilyo baile kunse kulya, kabili na fyonse filye fintu fye, “Whew!” balubile no kuya.

<sup>846</sup> Nshatalile tontonkanyapo pali ico. Pamo inshita imo iyapitapo, nalesokela impolopolo ya mfuti, Nakwete .22 imfuti,

yena ni .220 Swift. Kabili imwe mwebalasa imfuti bamunyina ne muno namwishiba. Impolopolo inono, yena ni mpolopolo ya nseke fote-eiti, iilifye *ngefyo* ubutali, iikayafye .22 impolopolo. Yena isula mupepi na maka ya muputule ayali .30-06. Nomba Ine. . . Ekobaipangila bailongafye ukufika kuli amakana yane nemyanda ine ama fiti muli sekandi umo. Cisuma, lelo kuti wabikamo nashimbi. . . ukuisokela wemwine, kabili kuti wabikamo ukufika nakuli faifi sausande ama fiti muli sekandi umo. Kabili—kabili nga teifyo, nga mwalelasa. . . Ifwe twalelasa, ubushiku bumbi, pa ma yadi imyanda ibili, kabili impolopolo yaleuma pa lukungu, yalepupuka libe nemfuti tailapanga icongo. Efyo yena yaba iya angufyanya.

<sup>847</sup> Elyo wabula umutonkwelo (namwishiba, kalya akapande akapapatala aka mutonkwelo) kabili nokukengisha mu maluti yenu nokubula kalya kantu akaisulamo na maluti, mupepifye na folo nangu faifi utuseke utunono, no kuibika pa mulu palya, elyo kabili mwabikamo ulupolopolo lwenu mulya. Nga waiminina apa, kabili uli nokukwata ulupolopolo mu minwe yobe muli sekandi. Kabili nokululasa kulya pa nsenshi iikele amafiti imyanda ibili ukufuma kuli imwe, kabili nensenshi ilya tayaselele nokusela. Ulupolopolo lwapilibukila kunuma ku mibele ya kutendeka, ukubwekela ku myela. Ulu lupolopolo ulwa mukuba na lead ukasankanishiwa pamo, kapili muli sekandi umo, lwashonaulwa mpaka tekuti ulusange nakabili. Lwalibwelelemo nga filya cali imyaka imintapendwa iyapitapo, ukubwekela ku myela. Shilya imyela shifwile shapangikwa nokubwelela mu mukuba na muli lead, nafimbipo, ngefyo. Shilya imyela shifwile ukwikala.

<sup>848</sup> Nomba, ifi efyo cili. Emusango tubelelemo pano, ifwe twafuma ku muntu umukulupo. Mukutendeka twali mucimpasho cakwa Lesa. Icifimbo ne mfifi efitulenga twi ishiba ici nomba. Lelo Yesu aebele abasambi bakwe Ena “ali pamo nabo ilyo mufula we sonde taulalengwa.” Mwamona? Ifwe twali! Imwe tekuti mucishibe nomba, lelo mwali mukutendeka. “Kabili nge li hema lya pano nse nga lyaonaika, natukwata limo ililelelele akale!” Alleluya! Elyo kabili tulaselela muli uyu mubili wa bu malaika, ifyo limo twaikelepo, pakutila twingalya no kuposhanya mu minwe. Kabili imyeo pe samba lya cipailo ilelila, “Mpaka lilali, Shikulu?”

<sup>849</sup> Kwaba ama stepu cine lubali ayaya kuli Lesa, pa Mipashi cine lubali ilyo—ilyo Cena cileikila. Cisuma, ilyo mulepita mwisamba lya cipailo cakwa Lesa, bena balelila, “Shikulu, mpaka lilali? Bushe kuti twabwelelamo, ukupita umu?”

<sup>850</sup> Lesa atiile, “Pakashitafye akanono, mpaka umuntu munenu acule icintu cimo cine ico mwaculilepo.” Mwamona?

<sup>851</sup> Elyo kabili imyeo ukubwelelamo, kabili ukuba abaume na banakashi nakabili, no kwikala umuyayaya ilyo imfifi yonse ne

mfwa na malwele no bulanda ubwa kufita nafifumishiwapo; takuli nakabili icinshingwa, cena lubuuto lwapwililika!

<sup>852</sup> Kutikeni. Ici apa. Lekeni cifite ngefyo cingafwaya ukufita; teti cifite ukucilapo mpaka akasuba kakatoba tonse utupimfya twailya imfifi. Imfifi no lubuuto teti fikale pamo panshita iitali. Pantu... Cinshi icakwatapo amaka? Lubuuto. Kabili ilyo lubuuto lwasanika, imfifi ilabutuka. Ameni. Bushe tamuli abansansa? Bushe tamuli abansansa pantu namwishiba? Ukwabula ukutwishika, tapaba icinshingwa nangu kumo. Lelo ulu Lubuuto ulwa palwa ulu ululi mu mitima yesu ino ine nshita, icintu cimo ukupela ubunte bwa kunuma: u Mwana wakwa Lesa, amaka yakwa Lesa.

<sup>853</sup> Kabili tule enda pano, lolesheni amaka ya Mupashi wa Mushilo ukwikila panshi kabili ukuya mukulongana kumo, nokutiila, “Iwe wali Misisi *Wakuti-na-wakuti*, ukuti wacitile icintu *cimo*, pancende *imo*. Walicushiwa neci *panshita* ntali, lelo EFYA SOSA SHIKULU, ‘Iminina pamakasa yobe, iwe waundapwa.’” Kabili icilema ne mpofu ukwima pa nkasa shabo. Kabili icinshingwa camuntu, uwaliwa ne pwalonda, ukwima ku mweo kabili nobumi ubupya nakabili.

<sup>854</sup> Takuli ukutwishika, Yesu atiile, “Ifi fintu ifyo Ncita, na imwe mukacita.” Kabili Atiile, “Nshicita nangu cimo mpaka Taata a Nangisha.”

<sup>855</sup> Cinshi ico? Ulo Lubuto uleisa mukusakana muli iyi mfifi, mwamona, mukutulubula. Mwaumfwa ico Ndepilubula?

<sup>856</sup> Nomba, ubushiku bumo ukubwelelamo kulya kwine, kabili elyo ulyo mubili wa bumalaika waisaba umubili ushifwa nakabili nge fyo cali mukutendeka, elyo Yesu akesa, kabili Lesa... ilyo Kristu akaba umo. Kristu akekala pa Cipuna ca bufumu, kabili abantu bonse bakaba abantu. Kristu akaba pa cipuna cakwa Davidi, u Muntu, Shikulu Yesu; uushakafwepo. Tatwakatale fwapo, tatwakatale lwalapo, tatwakakwatapo ubulanda, kabili tukekala ukupita mu myaka ikana limo.

<sup>857</sup> Kabili ilyo imyaka ikana limo ikapwa pano pa calo, elyo ciwa akesa; kabili ukubuka kwa cibili kwaisa, ukututubuka kwabashalungama. Bena bakolanganika ababulwi abakalamba nga umucanga wamuli bamba, kabili ukwisa mukutungulula inkambi ya bashila, kabili ilyo cacita ifyo, Lesa alokesha umulilo ne mingi ukufuma ku mulu no kubonaula.

<sup>858</sup> Kabili Yohane atiile, “Namwene umulu upya ne sonde lipya, pantu umuulu wakubalilapo kabili isonde lyakubalilapo fyali nafipita, kabili takwali nabemba nakabili. Kabili Ine, Yohane, na mwene Umusumba wa Mushilo, Yerusalemu Mupya, aleikila ukufuma kuli Lesa ukufuma mu Muulu, napekanishiwa nga nabwina uwayembela umulume wakwe.” Ifyo efyo cili.

<sup>859</sup> Kulya atiile, “Umukashi... U Mwana wa mpaanga na Nabwina bakaba kulya umuyayaya.” Kukaba icalo icipya,

imintapendwa ne mintapendwa yama square mailoshi. Oh, ine. U Musumba, Baibele yapima u Musumba ukuba amakana ikumi limo na isano ba square mailoshi. Cena ni ba mailoshi amakana ikumi limo na yasano mubutali, ba mailoshi amakana ikumi limo na yasano mu bwipi, kabili ba mailoshi amakana ikumi limo na yasano ukuya mumulu. Cilya ni filya fine ubulondoloshi Baibele ipela ku Musumba. Emulandu wine takubelele bemba, takwali incende yaiko.

<sup>860</sup> Owe, kuli no kuba ukuyemba ukwa musango filya! Kabili mulya, muli akafukauka palya penefye Pacipuna cakwa Lesa, akafukauka pantanshi ya Cipuna. Kuli icimuti kumbali shonse isha cimuti. . .ica mumana wa Mweo. Kabili muli ici cimuti mwaikala umusango ikumi limo na fibili uwa fisabo, kabili kutwala ifisabo fya ciko cila mweshi.

<sup>861</sup> Balya palya amakumi yabili nabane abakalamba. Ulya palya ni Nabwinga. Balya palya amakumi yane na makana yane, bamutungwi bamwi tempele. Oh munyina, tuleya kuncende imo! Ifintu fili pantanshi yesu. Abali bane. . .Balya amakumi yane nabane abakalamba. Balya amakana iyanda ikumi limo namakumi yane nabane bamutungwi. Ulya Nabwinga naikala na Kristu. Owe, mulelanda. . .Ing'anda Yandi, iisuma Ing'anda! Amen.

<sup>862</sup> Ukutontonkanya ukutula Nalikwata ishuko ilya kuya kulya, kabili imwe mwalikwata insambu isha kuya kulya. Kabili cinshi mwingasalila ukwenda muli iyi mfifi no kukana mona u Lubuuto, no kufwa no kuya mu cimfulu mfulu no kukanaba icintu nangu cimo? Pantu ilyo u Lubuuto lwakwata insambu shaluko ishapulamo, takwaba incende ya mfifi. Kabiye usange uko imfifi yaciya ilyo ulubuto lwaisa. Ilyo elyo cili, lilya ifintu fyonse fyabwekeshiwa kuli Lesa. Calikwete, imfifi yalikwete ukutendeka, imfifi yalikwata impela. U Lubuuto talwatalile tendekapo nangu ukutala kwata impela. Lesa tatalile kwatapo ukutendeka nangu ukukwatapo impela. Eico, ubushiku bumo, lyonse isonde ilyaonaika na lonse ulubembu kabili noku yemba, ifyo-ifitwa, kabili nafyonse ifyaciko ifisuma nefyakumfwa bwino mumubili, kabili fyonse ifyaciko ifya kuyemba nafyonse fikenguluka nokukana bapo, kabili tacakabepo nakabili. Tacakabepo nakabili, takwakabepo netontonkanyo lyaciko! Catile, nangu, "Tacakatale isapo na mukwibukisha nakabili."

<sup>863</sup> Lelo abapaalwa abakwa Shikulu bakaba na Ena lyonse. Tukakwata umubili nga Uwakwe Umwine uwabukata umubili; kabili tukekala Nankwe, nokulya na Ena, nokwikala na Ena, no kwikala pamo Nankwe umuyayaya kabili umuyayaya panshita iitali; kabili inshita sha Muyayaya shikaya mwi sonde ukwabula impela.



<sup>864</sup> Kabili namukwata ukusala muno bushiku. Nga tamuli abaiteyanya ukukumanya cilye cifulo, te mulandu ifyo mwingaya ku chalichi, ifyo mwaba ba membala abasuma, imwe mwaliluba mpaka Kristu amupela u Mweo upya muli ilye mfifi iyo mwendelamo. Kuti mwaba aba bukapepa. Bakapepa, kutikeni, mwe banandi, bukapepa fya mu matontonkanyo. Mwamona? Bonse abana bakwa Kaini lyonse balikwete bukapepa. Balya ba Yuda balikwete bukapepa ilyo Yesu aishile, lelo balikene ipusukilo.

<sup>865</sup> Kuti waba uwabukapepa nganshi muno bushiku. Kuti waba Presbyteriani, Methodist, Pentecosti, Nazareni, Pilgrim Holiness. Kuti mwabafye nga bukapepa; ukuya ku chalichi cenu no kupela ubunte, imwe limbi kuti mwaimba no kubilikisha no kulumbanya Shikulu, kuti mwaleta nefyekumi fyenu ku chalichi, kuti mwacita na mupalamano wenu bwino, cilya tacakwatapo nangu cimo icakucita no cifulo cenu ica Muyayaya. Kaini alicitile conse ica cilya. Mukupwililika.

<sup>866</sup> Baibele yatiila ukuti “ingano na mankumba filesa capamo.” Lilye bumba lya ngano, lilekabila imfula, na ba—ba cilasa balekabila pamo. Ilyo imfula yaisa, bacilasa balifye abansansa ukukwate mfula nge fyo ingano shili. “Lelo, caba kufisabo fyabo, mukabeshibila.”

Nomba natupepe ilyo mulelingulula ifisabo fyenu.

<sup>867</sup> Nomba, Taata Lesa, kwacibako amepusho yamo ayakakata muno bushiku. Ine limbi nshacicite icintu icalungama, lelo ku kwishiba kwandi ukwawamisha; Namwishiba umutima wandi. Ndepepa, Lesa, ukutila Imwe mwalapokelela cena. Kabili nomba, limbimuli aya yamo amepusho, nga Nshaswike bwino, ninshi Mulande kumitima yabantu, kabili Imwe muyapange fye ifyo yalingile ukuba. Ndeumfwa ukutila Imwe mwalinjeba. Lelo nga kuti Nalufyanya, lyena Imwe munjeleleko.

<sup>868</sup> Kabili Ndepepa, Lesa, ukutila cila umo uwa aba bali no kusenda ifi fintu mu mitima yabo, kabili lekeni bena batontonkanye pali yena no kutontonkanya nge fi, “Ee, lulya palya lukuta, kuliko ifi fintu. Filya efyo Baibele yasosa.”

<sup>869</sup> Limbi bana mayo, Shikulu, Namwishiba Ine nshacipilibula icili conse icakubapingila pakubeba. Lelo, Lesa, Ine—Ine nalitemwa ba nkashi yandi, kabili Mwalishiba ico, Taata. Namwishiba ifyo Ntontonkanya pali bena. Lelo ukwiminina no kubeba icintu cimo icalubana, Ine kuti naba u—u wabufi kuli bena. Nshilekabila ukuba uwa bufi kuli bankashi yandi, Ndefwaya ukubeba Iceine. Kabili, Taata, Ndebula Ici ukufuma mu Cebo Cenu.

<sup>870</sup> Kabili nomba Nshileeaula ba munyinane, lelo, Shikulu, Ndesosa ukutila bena bali mucilubo ilyo basuminishe ifi fintu. Kabili nga na mayo alishibe mukupusana no kuyacita, lyena cili kuli ena, kacema tali no mulandu.

<sup>871</sup> Mwe Lesa Taata, ifyo fintu Cebo Cenu, kabili fyaba kuli Imwe. Nomba Landeni kumitima sha bantu. Nabapela bonse kuli Imwe. Ndi no kumona ifyo Mwacita, Taata; Namwishiba. Landeni ku mutima onse. Twalombela mwi Shina lyakwa Kristu.

Ne mitwe yesu iya kontamikwa:

<sup>872</sup> Ndetontonkanya nga umuntu umo kuti aimya ukuboko kwakwe, ukusosa, “Munyina Branham, njibukisha fye ukutila Nkaba kacimfya uwapwililika, kabili pa bushiku bwa kulekelesha ukufwala ilaya lya bwinga no kuba pamo na Kristu.” Bushe kuti mwaimya ukuboko kwenu, ukusosa, “Mpepelako”?

<sup>873</sup> Bonse bikenifye imitwe yenu panshi nomba, kabili kontamenifye. Lesa amipaale, ico cisuma. Kulya, Lesa akupaale, ba nkashi yandi; kabili ba munyine, nabo, mwebemishe amaboko yenu. Ico cisuma.

<sup>874</sup> Nomba, Taata, Mulemona amaboko yabo. (Ninjishiba, inshita imo muletontonkanya, “Ukuba, ipepofye ilinono nga lilya?”) Lesa, Ndetontonkanya pali ulya nyina, atiile mailo, “Ipepofye ilinono kulya mu ng’anda yakwe bulya bushiku ilyo ulyo mulumendo alefwa, imilungu itatu ukuba no mweo, cilya icumumena kuli bongo bongo, kabili nomba ukucinja ifintu.”

<sup>875</sup> Ndetontonkanya pali Hezekiah, ukushintalika icinso cakwe kucibumba, nokulila, “Shikulu, Ndemilomba Imwe, kwatani uluse kuli ine. Ndolesheni, pantu Nalyenda ku cinso Cenu no mutima uwapwililika.” Cena capilibwile ukufuma ku mfwa ukwisa ku mweo.

<sup>876</sup> Umo alebilikisha ukufuma mu Mwana wakwa Lesa, “Lazaro, isa fuma!” kabili umuntu uwafwa aishile.

<sup>877</sup> Mwe Lesa, Mwatiile, “Landa, ipusha, kabili cikapelwa. Ilyo wasosa icili conse, cetekela ukuti ico walanda cilesa mukucitika, ukakwata ico walanda.”

<sup>878</sup> Nomba, Taata, Ndepepa ukutila cila umo abacimya ukuboko kwabo bali no kupokelela ifyo bacimisha amaboko yabo. Kabili benga palwa. Kabili Lesa, Napepa ukuti Mwala afwa bakanshi yesu, ukutila bakaba . . . lekeni baisungile abene, ukutila Satana ukupitila mucitunshi tunshi nefya *Lyashi Lyacishinka* ifitabo nafimbipo, ifyo ifisungwa mumulekelesha nganshi, kabili nefyakutamba ifishasusululwa, nefya busali no musalula pa fitunshi tunshi nafimbipo, ico icinga . . . Kuti caba icibombelo icakunonsha ba milioni aba myeo kuli Imwe, lelo ifyo fyena tafyasusululwa, kabili ukufumyapo fyonse ifyakale ifyalamba ifintu ifyo bena . . . Oh, wecabulanda we! Kabili ukwishiba ukuti umupashi wakwa ciwa nawingila kabili nautebelela inkashi shesu, kabili uleesha ukubapanga imifwalile kabili nokufwala ngefyo.

<sup>879</sup> Kabili tulesanga ukuti mu . . . muli ba ndume shesu, namo, Shikulu, ukuti ifyo baleishiba ukuti kuti bapepa noku nwa, no kutwalilila nga filya, kabili nokutwalilila ukuba abena Kristu pantu basosa bena ukuti “balicetekela.” Lekeneni beshibe ukutula “kasebanya alicetekela, nao.” Kabili ena tapusushiwa, “ena alacetekela no kututuma.”

<sup>880</sup> Kabili nombamba, Taata, tulepepa ukutula Imwe mwalatubelelo luse ifwe bonse, no kutulekelela pa membu shesu, kabili nalimo bamo tabaleimya amaboko yabo, O Lesa, beni no luse. Lekeneni inshita imbi iyakonkapo ilyo bakakwata, lekeneni bakemye amaboko yabo.

<sup>881</sup> Tuleipekanya ukukwata umulalilo, Shikulu. Tweleleni pa membu shesu nefyapita mu mye shesu. Kabili lekeneni tupokelele amapalo Yenu, pantu twalombela cena mwi Shina lyakwa Kristu. Amen.

<sup>882</sup> Shikulu amupaale. Njeleleniko pa kumusunga nge fi. Ndesungukafye, lintufye takulaba umulalilo, nga kuliko uuli onse uwaishile mukupepelwa, uyo wingafwaya ukupepelwa, ukuba, kuti twatemwafye ukucita ico pali kano kashita, nga kuli uuli onse uwa kupepelwa.

<sup>883</sup> Cisuma, munyina, mulete pano pene pamulu, ico calabafye bwino. Kabili pakashitafye, elyo kabili twala—twalasalangana. Elyo kabili ilyo twasalangana, lyena abo abalefwaya ukwikala ku mulalilo, kuti baikala. Lelo ino ine nshita twalapepelako abalwele. Cinshi ico Baibele yalanda?

<sup>884</sup> Nga munyina teti eme . . . Cilya cilifye bwino, lekenifye ekale palya, twalaisa kuli ena. Ico cilifye bwino, mulekenifye ekale apopene. Kabili twalaikila panshi nokwisa mupepelako. Ico cilifye bwino. Cisuma, mukwai, lekeneni fye—lekeneni fye ena ekale palya pene. Cintu cakosa kuli ena ukwiminina pano, cinshi, twalaba abansansa ukwisafye kuli ena.

<sup>885</sup> Nombamba Ndefwaya ukupanga uku ukulundapo panono, we munandi uwatemwikwa. Mwamona, Ine—Ine ninjishiba ukuti Shikulu alishininkisha ici ukubwekeshapo kabili ukubwekeshapo imiku ishingi. Mwamona? Nshaba sana kashimikila, Nshakwata amasambililo kabili na fimbipo. Nalitemwa Shikulu Yesu, Lesa alishiba ukutula Nali Mutemwa. Lelo icintu cimo ico Naitilwe ukucita, kupepela abalwele. Bushe mulecetekela ico? Libefye Nshilati nokwishiba pa cabupe, Nalefuma naya kuno kucipatala; kabili Ndeibukisha balya ba nasi baletiila, “Nombamba walabafye bwino.” Mwamona? Kabili icintufye cimo, ico Lesa aba uwa nkumbu nganshi ukucindika amapepo yandi ku bantu.

<sup>886</sup> Ndeelenganya, muno bushiku, nga kuti caitwa, icongo fye icikalamba mwi sonde-lyonse ukuba konse mwi sonde. Nokutula, bonse abo Munyina Branham apepelako, iseni kuno, Ndefwaya mupele ubwasuko ku buteko bwa United States, ne

nkalata. Kabili cilya kuti caba ukubilisha kwe sonde-lyonse. Nde elenganya, limbi folo nangu faifi milioni abantu kuti ba asuka ubo bwite nga calishibikwe. Mwamona?

<sup>887</sup> Kabili balya bantu, nangu bamo muli bena balifwa akale, ukutantikwa na dokota, kabili—kabili malukula. Bamo muli bena balipaiwa mubusanso; bamo muli bena balifwa imfwa ya cifyalilwa. Bamo muli bena balipofula, fite, balilemana, balinyongana, abacululuka, mubongo bongo... mufipatala, tabaishibe nokwishiba ukuti twali mucipatala muku bapepelako. Baleteni, balingile ukubasenda. Balelwisha mpaka baingila noku ilepula mutupimfya, ukwabula ukwishiba nepo ali. Muma miniti yasano, ukuba abatuntulu, abasuma, abatemwikwa abantu, nokuba abatuntulu inshiku shonse isha mweo wabo. Mwamona?

<sup>888</sup> Cili. . . Cena nicinshi? Te Munyina Branham. Ni Yesu Kristu, Antumine ukupepelako abalwele. Nomba ifi efyo cili. Tacaba icabombeka bwino sana mu Jeffersonville, pantu, umulandu ni uyu. Nomba, Ndefwaya imwe ukwishiba ukutula Ninkwata bamo abapalamishako kabili abanandi abasuma bali muno mwine muli uno musumba. Nangu line umusumba uwine, imibele ya musumba, Ine nshaitemwa yena. Nshatemwa iyi mibele, kabili nshatala ukucita; ilyo Nali umulumendo umunono, ukwikala, ukubelenga amabuku yandi ayapa fyakale, Natiile, “Ubushiku bumo Nkafuma kuno.” Mwamona?

<sup>889</sup> Ine nshatemwa Jeffersonville, lyena lilungu, nincende ya panshi. Yena mucinefye yaba iyabomba, kabili—kabili cintu icibi sana. Kabiye pamulu palya pa Spickert Knobs nangu kuncende imbi, kabili nokulolesha ukuya panshi ku New Albany na Jeffersonville, nga cakuti mulefwaya ukumona. Lolesheni kuno, ba dokota balesosa na nomba, uktila, “Abantu bamu mupokapoka uno nabatampa ukukama umulopa umulanda wa iyi mibele.”

<sup>890</sup> Namayo munono kuno, Misisi Morgan, ali undapwa kuli cancer, asendele imbwa yakwe kucipatala, atontonkenya ukuti yalikhwete ubulwele bwa nkanda. Namwishiba ifyo cilya cali? Ukwikala kwama Colgate nefintu pafyani umo yena yalepita. Nincende imo iishaba iyabumi ubusuma nganshi.

<sup>891</sup> Cibusa ali muba Bulwi, aile kulya nokusenda...Ena alikwete ashima. Aile kulya mu Florida kabili amenso yakwe yaishile ba ayafita icine cine, kabili aile kulya kuli ba dokota, kabili atiile, “Dokota. . .”

<sup>892</sup> Dokota atiile, “Nomba, iwe wali mubulwi, bushe tawali?”

<sup>893</sup> Atile, “Iyo, mukwai, Nshatala.”

<sup>894</sup> Nganawishiba uo ena ali, ishina lyakwe ni Herby. Nomba, nga kuti Natontonkanyafye...Cena cili—cena cili mu Kabungwe ka Butala bwa Calo, mu New Albany, ena

ni kapenda wandalama. Kabiyaŷe palya nokumona ulya eŷasosele “Herby,” umwipushe.

<sup>895</sup> Kabili atile. . . Alile, atile, “Dokota,” atile, “Ninkwata ubulwele bwamu myona.”

<sup>896</sup> Kabili ali mupima, atile, “Cilya cishinka.” Atile, “Nacitontonkanya ukuti waciba mubulwi.” Atile, “Mulumendo, nikwisa wikala?”

<sup>897</sup> Atile, “Limbi teti wishibe icifulo,” atile, “Njikala mu musumba uunono ukuciluka ukufuma ku Louisville, Kentucky, uwitwa New Albany, Indiana.”

<sup>898</sup> Atile, “Ulepilibula ukunjeba ati ukwatile ubwafwa bwa myona ukufuma mu menshi ya mucele kuno ku Miami, pakufuma?” Atile, “Nga kuti waikala mu Jeffersonville, Indiana, nangu New Albany, Indiana, kuti waikala ukuli konse mu calo uko ubulwi bwa United States bwinga kutuma.” Epelafye. Mwamona?

<sup>899</sup> Yena encende iishakwata ubumi ubusuma iyabako mucalo, iyo Ine naishiba, kanofye caba mwilungu lya bulwele bwampepo kuncende imo. Mwamona? Kabili Ine—Ine—Ine—Ninkwata ifibusa kuno.

<sup>900</sup> Lolesheni kuno, kuti Naya betafye bena ngefyo. Lolekesheni kuli Dokota Sam Adair, umunandi. Cisuma, kuliko Mike Egan, uwikele palya. Oh, ine, ni banga abo Ningeta amashina! Imyandafye iya bacishinka abanandi abasuma, abanandi bakale, abo Napanga nabo bucibusa. . . Temulandu ubwingi bwaba nandi abapya Ine nsanga, tapali icingasenda icifulo camunobe wakale. Mwalishiba ico.

<sup>901</sup> Abo apo bamayo bandi abakote abekele panuma apo, tabakwete nenshiku ishingi pacalo, bali mu myaka mumakumi mutanda nomba. Balya palya banyina ba mukashi wandi, amakumi cine lubali, ukuya muli amakumi cine lubali na umo; bekele kunuma muno pa cifulo cimo, Ndetontonkanya, muno bushiku. Kabili apo, balekeni. Batata balishikwa kuno kwine; umukashi alishikwa kuno ku Walnut Ridge; akanya kandi kalala kunse kulya. Mwamona ico Ndepilibula?

<sup>902</sup> Ine—Ine—Ine nshilefwaya. . . Ine—Ine—Ine—Ine nshilefwaya ukwikala pano, kabili Ndecetekela ukutila ililine, ililinefye, Ndi nokufumapo. Mwamona, pantu cena cileisa kuli ine, Ndesosa ici ku cintamba na Baibele yandi, lyonse.

<sup>903</sup> Ilyo Naebele umukashi wandi, ilyo batupela indalama yakukulamo ilya ing’anda yaba shimapepo ico Napele kuli ulu lukuta. . . Cilya chalichi ecine ca ilya ng’anda yakwa shimapepo; muye kulya, mushininkishe nga tacili ifyo. Mwamona, teti Ncisende palwandi.

<sup>904</sup> Nomba, ilyo Nali no kukula kulya, Meda atiile, “Ndefwaya ukwikala pano pa mulandu wa ba mayo.”

905 Natile, “Wemutemwikwa, ngefyofye kuti twatemwa ukucita ici, tuka iseka pali ico. Mwamoma, cena tacibombafye ifyo. Lesa atiile, ‘Patukako,’ Ningile ukucicita.”

906 Kabili atile, “Ukuba, bamayo!”

907 Natile, “Bamayo, naine. ‘Lelo uyo uushakalekeshe abakwe, kabili nokukonka panuma Yandi, tali uwalinga ukwitwa Uwandi.’ Kabili ico cishinka.”

908 Ubushiku bumo, mupepifye, Ndeumfwa ukuti Mfwile ukusela, ico cili, nokufumapo. Lelo iyi apa inshila, ukulongana takwakabombe pano. Cena teti cibombe nga filya cicita ukuli konse, kabili uuli onse uyo watala ukuba mukulongana alishiba cilya cishinka, pantu cilifye muno mumusumba wandi nemwine. Ico eco.

909 Yesu asosele icintu cimo cine ilyo Aishile.

910 Batiile, “Nani uyu muntu? Bushe ulya te mulumendo wakwa kapala wa mbao kunse kuno? Lisukulu nshi elyo atalile ukyako? Nikwisa apokele uku kusambilila? Nomba leka mone ucite. . . . Walandile ukuti walicitile ifipapwa kuno, leka mone iwe ukucita icintu cimo pano. Ifyo iwe wacitile mu Capernaum, leka mone iwe ukucicita pano.”

911 Yesu atiile. . . “Ena asungwike pa kukana cetekela kwabo.” Alipilibwike no kutila, “Icine cine, Ndelanda kuli imwe, kasesema tali uwa bula icilambu kano fye ali pakati ka bantu bakwe umwine mu calo cakwe umwine.” Bushe ico cishinka?

912 Kabili twalishiba. . . lolesheni pali. . . Buleni Finney, sendeni Sankey, Moody; buleni John Wesley, tatalile eshapo ukucita ico, mwamona, mpaka asha icalo cakwe. Lolesheni pali—lolesheni pali—pali—pali Moody. Ilyo Moody, kapanga wansapato uwaku Boston, afililwe ukuya nakalya, alishileko ku Chicago intanshi aishileba uwalumbuka. Mwamona? Ena alicifumishe ku bakwe bena. Imwe lyonse mukacicita cena.

913 Lelo nomba, pano, Lesa alasuka amapepo nga mwalaba ukuti ena ni William Branham (Mwamona?), nga mwalabako ukuti William Branham alikwata icintu cimo ica kucita muli cena, umofye ukwiminina no kumupepelako. Ni Yesu Kristu ewacita kale ico mwamwipwishe ukucita, nga mwacetekelafye cena. Mwamona? Te cintu nangu cimo ica kucita. . . . Nshikwetepo icakucita na cena, kupela fye ubunte. Lelo ukumona kwati ukwikala apa na imwe, kabili mwalishiba ukunakuka konse uko Nakwata, kabili icilubo conse ico Nakwata. . . . Kabili namwishiba ifyo Lesa acita, muno mwine muli uno musumba.

914 Uno musumba, pa Bushiku bwa Bupingushi, ukasuka umutengo uukalamba ubushiku bumo, pantu kwaliba ama andeleti nama andeleti ya bundapishi ubushilacitwa kuno kwine (Ico nacilungama.), kuno kwine. Ifishibilo ne fisungusho, kabili ukumonekela kwa kwa Malaika kulya lubali, kabili amapepala

yalipoleke ne fintu fyonse, kabili abantu bacili taba . . . Mulandu nshiabela ifi?

<sup>915</sup> Nomba ubushiku bumo, Nkaya ukufuma kuno. Ndetontankanya: “Bushe impela yandi ikaba shani? Bushe nacipwa? Bushe cili fye nalimo? Ndi ne myaka ya kufyalwa amakumi yane na-cinekonse konse. Bushe cili fye mupepi no kupwa?” Ndetontankanya pali ici. Nga cena cili . . .

<sup>916</sup> Lolesheni, cinshi ico isonde talyailwike cilye cikope kulya? Mulandu nshi bena tabacimwene cilya bwangu bwangu? Mulandu nshi tabekatila ifi fimbi ifintu? Mulandu nshi tabekatila aya ma busesemo ne fintu? Namwishiba, bena tekuti bacicite nomba, lelo ubushiku bumo Nkafuma mwi sonde, kabili ilyo Nkaya, lyena bena baka Cishiba. Imwe bamo mweba caice mwebantu mukeluka cilya panuma nga Naya. Mwamona? Lelo Lesa tekuti acisuminishe ukuti cicitwe nomba. Mwamona cinshi . . . muleumfwa ico Ndepilibula. [Tapali amashiwi pali tepu—Kale.]

<sup>917</sup> . . .Kakosaafye aka mukashana umunono. Umuntu uuli onse kuti akakwata. Kabili Nincetekela Munyina Sothmann atiile ukuti alishile Baibele kuno umuku wakushalikisha ali kuno, Ndecetekela. Paliko uwasangile Baibele, i—iyalabilwe Baibele muno? Nga imwe mwaisanga, yena yakwa Munyina Fred Sothmann ukufuma ku Canada. Nomba natupepe.

<sup>918</sup> Shikulu, beni aba luse, nge fyo inyimbo shaba ishisuma nganshi ukulisha kabili Munyina Neville ali no kusuba na mafuta, Nalaya mukubika amaboko pabalwele mwi Shina lyakwa Yesu. Peleni ici, Shikulu, pa kundapwa kwabo. Ameni.

<sup>919</sup> Bonse pepeni, nomba, onse umuntu. Cisuma.

Shikulu, umunono umo, ilyo banyina kulu bamwiminako pano ena. Umukaka ulamulwalika, onse umukaka. Lelo Imwe mwalikwata yonse Amaka kabili umulumendo umunono teti aikwatile icicetekelo umwine. Kabili nomba, Shikulu, Ninkwata icicetekelo pali cena, na bafyashi naba nyina kulu kabili twalanda, mwi Shina lyakwa Yesu, ukutila kalya kanya kali no kunwa umukaka no kwikala ku bukata bwakwa Lesa. Ameni. Cikaba muli ulyo musango.

Owe, Lesa, ena alapepelako ba wishi. Ndepepa pamo na ena ukuti Mwalaundapa ba wishi kabili nokupela kuli bena cilya ico balekabila, mwi Shina lyakwa Kristu. Ameni.

<sup>920</sup> Nomba, ica anguka bushe tacili? Abantu balepepa, lelo ifyo eflyo abantu . . .Bafwaya icintu icikalamba kabili balacikolobenkanya cena. Lesa alacipanga ica anguka. Ula cikolobenkanya nokucilufya. Mwamona? Ukulengafye . . . Lekeni cibe icaanguka nge fyo Lesa asosele: “Ifi fishibilo fikakonka abo abacetekela; nga babike ndupi shabo pa balwele, bakaba abatuntulu,” ngefyo Lesa asosele.

921 Tulebika indupi pali uyu mwanakashi, Shikulu, uyu nkashi yesu uwiminine pano, kabili lekeni ondapwe ilyo tulecipusha, mwi Shina lyakwa Yesu Kristu. Ameni.

922 Taata, ilyo tulebika indupi pali nkashi yesu, mwi Shina lyakwa Yesu Kristu, mukwibukisha Baibele nokufundisha kwakwa Shikulu, lekeni ena ondapwe.

Taata, mwi Shina lyakwa Kristu, twalomba ukundapwa kwa nkashi yesu, kabili Ndepepa ukutila Mwalumulenga ukupwililika ilyo tulenakila i Cebo Cenu, tekutwishika nangu kumo mu mano yandi lelo ifyo engaba . . . ? . . . Ameni.

923 Taata, tulebika indupi pali nkashi yesu, no kulomba cilya, mwi Shina lyakwa Shikulu Yesu, ukutila imwe muli no kumundapa no kumulenga ukuba uwapwililika. Ameni.

Mwi Shina lyakwa Shikulu Yesu, nabika amaboko pali munyinefwe kabili ukulomba ukuti Mumulenge ukupwililika ku bukata bwakwa Lesa.

Taata, mwi Shina lyakwa Shikulu Yesu, tulesuba nkashi, no kubika indupi pali ena no kulomba ukundapwa kwakwe mwi Shina lyakwa Yesu.

Taata Lesa, twabika indupi shesu pali munyinefwe, twalomba cilya, mwi Shina lyakwa Yesu Kristu, ilyo tulumusuba ukuti Mumulenga ukupwililika.

Taata, pano, umukashi wakwe uwatemwikwa . . . ? . . . musubeni ena kabili biken amaboko pali ena, ukwipushe ici, mwi Shina lyakwa Yesu Kristu.

924 Shikulu Lesa, ifwe twasuba Edith umunono, twabika indupi pali ena, no kulomba mwi Shina lyakwa Shikulu Yesu Kristu ukutila Mwalapela icakulomba cakwe.

Taata, kuli ba nyina, ifwe nakabili twasuba nokubika indupi pali ena kabili ukulomba ukundapwa kwakwe, mwi Shina lyakwa Shikulu Yesu Kristu, lekeni abe uwapwililika.

925 Taata, twasuba uyu umusuma umunono uwauma umutengo kulupwa lwakwe, kutunta kwamutima kunono, mwi Shina lyakwa Yesu Kristu, ubushiku bumo bwabikwa kuli Ena, kabili Ndepepa ukutila Imwe mwalaundapa . . . ? . . .

926 Oh Lesa, Imwe mwalishiba icakulomba icakwa nkashi yesu kabili twa Mitotela pa cicetekelo cakwe ica bulamba. Nomba, lekeni ifyo ifintu eflyo acilomba, ukuti . . . ? . . . eflyo aleangala nafyo ilyo ali umunono, kabili Lesa, lekeni umulwani alekeko umwanakashi kabili lekeni ese ku ng'anda umutuntulu, Shikulu. Twapepelako ulya umwaume, pamo, uo alombeleko, Imwe mwalilaya, "Nga mwaipusha icili conse mwi Shina Lyandi, Ine nkacicita." Ndepepa ukutila Mwalapela ici cakulomba, mwi Shina lyakwa Yesu. Ameni. Lesa amupale.



927 Shikulu, ngefyo uyu mushipa ulefwu mu mpumi yakwa munyina ne, twalomba ubumi ukusansamo, ilyo tulebika indupi pali ena no kulomba cena, mwi Shina lyakwa Yesu, ukutila ulya mushipa uli no kuba bwino.

Taata Lesa, tulebika indupi pali nkashi yesu panuma ya kumusuba na mafuta, mwi Shina lyakwa Shikulu Yesu Kristu, twalomba ukundapwa kwakwe. Amen.

928 Shifwe uwa mu Muulu, nge fyo nkashi yesu aiminine pa fyakucimfya ifingi ifikalamba ifyo Imwe mwaleta, eminineko umo pabafomfi Benu, kapyunga, uwa mwenso; umutima waluse wesu uleya kuli ena pantu natwishiba ico apitamo. Ndepepa, Lesa, ukutila Imwe mwalasuba nkashi yesu uwiminineko ena pano no kumusuba pa kundapwa kwakwe. Ndepepa, mwi Shina lyakwa Kristu. Amen. . . ? . . . Shikulu alishiba . . . ? . . .

929 Cisuma. Ndi uwansansa nganshi. Ico icine cine kusuba kwakwa Shikulu. Shikulu Lesa, panuma uyu mwanakashi engapokololwa ukufuma ku ciwa ico alwishishe pa myaka, ubushiku bumo Imwe mwalikwete ukwisa ku nganda' kulya elyo kabili u Mupashi waikile, "EFYO ASOSA SHIKULU," panuma alilile, ali nalala pa cipailo, alicitile fyonse efyo aishibe ukucita, lelo cena casendele EFWO ASOSA SHIKULU. Nomba, ena eshileko umwana wakwa nkashi yakwe uyo uuleluka; kabili alefilwa ukwenda, ukucila napamwaka kale kale. Ndepepa, Shikulu, ukutila Imwe mwalapela amapalo yakwa Lesa kuli ena mwi Shina lyakwa Yesu Kristu. Uwa nsansa nganshi pali cilya, nkashi, ukumoneka uwapusanako, nao. Kabili imwe muli ukutali nganshi kukufwa nomba, bushe tamuli?

Taata Lesa, tulepepa ukutila Mwalapala nkashi yesu ilyo tulemusuba nokubika indupi pali ena kabili ukwipusha ici cintu Mwalandile: "Ifi fishibilo fikakonka abo abacetekela. Bakabika indupi shabo pabalwele, bakaba abatuntulu." Twayebelela ukuba abacetekela, Shikulu, e ico tulepepa ukutila Imwe na mucita icintu cimo, mwi Shina lyakwa Yesu. . . ? . . .

930 Taata Lesa, ukwishiba umutima wa uyu mwanakashi umunono, nge fyo wene aupongolwele, tulepepa ukutila Mwalaba abaluse kuli ena kabili mwalapela ukulomba uko epwishe. O Taata Lesa, palupwa lwakwe, pa bana bakwe, umulumendo wakwe, maka maka, Lesa, Ndepepa nomba, ukutila Mwalapela ifi fintu. . . ? . . . no mutima wandi onse, Nalomba cena, mwi Shina lyakwa Yesu. Amen.


Taata Lesa, nge fyo tulesuba uyu mwanakashi na mafuta, no kupepa pali ena mwi Shina lyakwa Shikulu Yesu, ukutila Imwe kuti mwamuposha no kumulenga ukuba umutuntulu ku bukata bwakwa Lesa.

931 Ishina lyobe tekuti libe ni West, bushe kuti lyaba?

Taata, tulepepelako namayo umunono. Aleipushishako ba wishi. Nomba, Napepa ukutila Mwalapela ba wishi, ukwita pa

mutima wakwe, Shikulu. Alefwaya bena bapusuke. Talefwaya babe mwisonde ngefyo bali, uyu, umwana wabofye eka, ubufyashi bwakwe. Napepa, Taata, ukutula Imwe muli no kumubelelo luse, mwi Shina lyakwa Kristu.

<sup>932</sup> Akupaale, we mwana wandi umwanakashi, lekeni Lesa apele kuli iwe, icintu ico wipwishe.

Mwebatemwikwa Lesa, twapepa ukuti uluse lube pali ena, kabili twalomba ukuti Mwalakwata uluse, ilyo tulemusuba...?... 

*AMEPUSHO NA MASUKO ABA HEBERE ICIPANDWA III* BEM57-1006  
(Questions and Answers on Hebrews Part III)

IMIBELE, UMUTANDE NE SAMBILISHO LYA CHALICHI MUKURONKANA

Iyi Mbila na Munyina William Marrion Branham yaletelwe intendekelo mu Cingeleshi pa Mulungu icingulo, muli Langashe pa 6, 1957, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)